



गहलोत कांग्रेस अध्यक्ष बन सकते थे पर एआईसीसी की सदस्यता के लिए छटपटा रहे हैं

स्व. राजीव गांधी की जयंती की आड़ में सोनिया गांधी की नज़रों में आने की कोशिश में जुटे हैं गहलोत

-रेणु मित्तल-
-राष्ट्रदूत दिल्ली ब्यूरो-
नई दिल्ली, 19 अगस्ता राजस्थान के पूर्व मुख्यमंत्री अशोक गहलोत आज दोपहर दिल्ली पहुँचे। वे पूर्व प्रधानमंत्री राजीव गांधी की जयंती को बहाना बनाकर गांधी परिवार से रिस्ते सुधारने की कोशिश कर रहे हैं, जहाँ वे 25 सितंबर 2023 से ‘‘पर्सोना नॉन ग्राटा’’ (महत्वहीन एवं नगण्य मात्र) बन कर रह गए हैं, जब उन्होंने अपनी मुख्यमंत्री की कुर्सी बचाने के लिए सोनिया गांधी के खिलाफ बगावत का नेतृत्व किया था।

अशोक गहलोत सुबह राजीव गांधी के स्मारक वीर भूमि पर आयोजित कार्यक्रम में शामिल होंगे, जिसके बाद वे राजीव गांधी स्टडी सर्कल का कार्यक्रम आयोजित कर रहे हैं। इसमें उन्होंने कांग्रेस के कई वरिष्ठ नेताओं को आमंत्रित किया है।

राजीव गांधी फ़ाउंडेशन के ट्रस्टी और कार्यकारी समिति के सदस्य पी. चिंदबरम आमंत्रितों में शामिल हैं। उनके

- स्व. राजीव गांधी की जयंती पर आयोजित कार्यक्रमों के सिलसिले में अशोक गहलोत दिल्ली पहुंच गए हैं जहां वे 20 अगस्त को सुबह राजीव गांधी के स्मारक वीर भूमि पर आयोजित कार्यक्रम में भाग लेंगे।
- वे खुद भी अपनी संस्था, राजीव गांधी स्टडी सर्किल, के जरिए एक कार्यक्रम कर रहे हैं जिसमें उन्होंने सोनिया गांधी को आमंत्रित किया है। कार्यक्रम में उन्होंने दिल्ली में बैठे अपने सभी हितैषियों, जयराम रमेश, मुकुल वासनिक, पी. विदम्बरम आदि को भी आमंत्रित किया है।
- सूत्रों का कहना है कि सोनिया गांधी गहलोत के कार्यक्रम में संभवतया नहीं जाएंगी, क्योंकि गांधी परिवार ने गहलोत को 25 सितम्बर 2023 की उस घटना के लिए माफ नहीं किया है जब मुख्यमंत्री की कुर्सी पर बने रहने के लिए उन्होंने बगावत कर दी थी और बरसों का विश्वास एक पल में खो दिया था।
- गांधी परिवार में ‘‘अवांछित’’ और ‘‘महत्वहीन’’ बन चुके गहलोत बार-बार प्रयास कर रहे हैं कि उन्हें किसी भी प्रकार से गांधी परिवार में जगह मिल जाए।
- विडम्बना है कि गहलोत कांग्रेस अध्यक्ष बन सकते थे पर लालच में उठाए गए एक कदम ने उन्हें कहीं का भी नहीं रखा, उन्हें अब एआईसीसी की सदस्यता मात्र पाने के लिए हाथ पैर मारने पड़ रहे हैं।

साथ जयराम रमेश, मुकुल वासनिक और अन्य एआईसीसी पदाधिकारी भी आमंत्रित हैं। सूत्रों का कहना है कि फ़ाउंडेशन की

चेयरपर्सन सोनिया गांधी को भी निमंत्रण (शेष अंतिम पृष्ठ पर)

टीम इंडिया में शुभमन गिल की शानदार वापसी

- ### एशिया कप में भारतीय क्रिकेट टीम के उपकप्तान बनाए गए हैं शुभमन गिल
- मुंबई, 19 अगस्ता एशिया कप 2025 के लिए भारत के 15 सदस्यीय दल में शुभमन गिल को न केवल मौका दिया गया है बल्कि उन्हें टीम का उपकप्तान भी बनाया गया है। मुंबई के बीसीसीआई हेडक्वार्टर में चयन समिति की बैठक के बाद एशिया कप के लिए मंगलवार को टीम का ऐलान कर दिया गया। सूर्यकुमार यादव की अगुवाई वाली टीम में संजु सैमसन और अभिषेक शर्मा को भी मौका दिया गया है लेकिन गिल को उपकप्तान बनाए जाने के बाद, इस बात की उम्मीद की जा सकती है, वह पारी की शुरुआत कर सकते हैं।
- गिल की वापसी के संदर्भ में कप्तान सूर्यकुमार यादव ने कहा, पिछले साल टी20 वर्ल्ड कप के बाद उन्होंने (शुभमन गिल) टीम की अगुवाई की थी। जब हम श्रीलंका गए तब वह उपकप्तान थे। इसके बाद हम टेस्ट
- टीम इंडिया दस सितम्बर को दुबई में यू.ए.ई. के खिलाफ मैच खेलकर अपना अभियान शुरू करेगी।
 - टीम के कप्तान सूर्यकुमार यादव ने शुभमन गिल की वापसी को टीम के लिए फायदे मंद बताया।
 - तेज गेंदबाज हर्षित राणा को भी मौका दिया गया है।
- क्रिकेट में व्यस्त हो गए लेकिन उनकी
- वापसी हमारे लिए अच्छी है। पिछले साल टी20 वर्ल्ड कप के बाद यह बड़ी सीरीज है और यह खुद को जांचने का अच्छा मौका है।
- जितेश शर्मा को दूसरे विकेटकीपर के तौर पर टीम में शामिल किया गया है। उन्होंने आरसीबी के लिए हालिया आईपीएल में काफी कमाल की बल्लेबाजी की थी। इसके अलावा तेज गेंदबाजी विभाग में हर्षित राणा को मौका दिया गया है।
- अगर मध्य और निचले क्रम में बल्लेबाजी के विकल्प के बारे में बात की जाए तो टीम में केप्टन सूर्यकुमार, तिलक वर्मा, रिकू सिंह और जितेश शर्मा हैं। अगर भारत गिल और अभिषेक से पारी की शुरुआत करता है तो जितेश को पहली पसंद विकेटकीपर के तौर पर उतारा जा सकता है। टीम में तीन ऑलराउंडर हैं, जिसमें अक्षर पटेल, (शेष अंतिम पृष्ठ पर)

मोदी ने राधाकृष्णन को समर्थन देने की अपील की

नयी दिल्ली, 19 अगस्ता प्रधानमंत्री नरेन्द्र मोदी ने विपक्षी दलों से उपराष्ट्रपति पद के चुनाव में राष्ट्रीय जनतांत्रिक गठबंधन (राजग) के प्रत्याशी सी पी राधाकृष्णन का समर्थन करने की अपील की है।

मोदी ने यहां संसद भवन के सभागार में राजग सांसदों की बैठक में सभी सांसदों, विशेष रूप से विपक्षी दलों से राधाकृष्णन को समर्थन देने की अपील की ताकि उन्हें सर्वसम्मति से

- राधाकृष्णन उपराष्ट्रपति चुनाव में सत्तारूढ़ एनडीए के प्रत्याशी हैं।

उपराष्ट्रपति चुना जाये।

बैठक के बाद प्रधानमंत्री ने ‘एक्स’ पर लिखा, मंगलवार सुबह दिल्ली में एनडीए संसदीय दल की बैठक में भाग लिया। उपराष्ट्रपति पद के लिए सी पी राधाकृष्णन की उम्मीदवारी के पक्ष में उत्साह देखकर प्रसन्नता हुई।

संसदीय कार्यमंत्री किरेन रिजिजू ने संवाददाताओं को बताया कि प्रधानमंत्री मोदी की मौजूदगी में उपराष्ट्रपति चुनाव (शेष अंतिम पृष्ठ पर)

चीन के विदेश मंत्री ने प्र.मंत्री मोदी से मुलाकात की

नयी दिल्ली, 19 अगस्ता। प्रधानमंत्री नरेन्द्र मोदी ने चीन के साथ सीमा पर शांति और सौहार्द बनाये रखने के महत्व पर जोर देते हुए कहा है कि भारत इस मुद्दे के पर परस्पर स्वीकार्य समधान के लिए प्रतिबद्ध है। मोदी ने भारत की यात्रा पर आये चीन के विदेश मंत्री वांग यी के साथ यहां मंगलवार को बातचीत में यह बात कही। प्रधानमंत्री कार्यालय ने एक बयान में बताया कि मोदी ने वांग से कहा कि सीमा प्रश्न के निष्पक्ष, उचित और पारस्परिक रूप से स्वीकार्य समाधान के लिए भारत प्रतिबद्ध है।

- चीन के विदेश मंत्री वांग यी ने प्र.मंत्री मोदी को शंघाई कोऑपरेशन शिखर सम्मेलन में आने के लिए चीन के राष्ट्रपति शी जिनपिंग का निमंत्रण दिया। मोदी ने निमंत्रण के लिए धन्यवाद दिया।

चीन के विदेश मंत्री ने अपनी भारत यात्रा के दूसरे दिन प्रधानमंत्री से उनके आवास पर मुलाकात की और उन्हें चीन में इस महीने के अंत में होने वाले शंघाई शिखर सम्मेलन में हिस्सा लेने के लिए चीनी राष्ट्रपति शी जिनपिंग की ओर से निमंत्रण दिया। मोदी ने एससीओ शिखर सम्मेलन के निमंत्रण के लिए राष्ट्रपति शी को धन्यवाद दिया और उसे स्वीकार किया। उन्होंने चीन की अध्यक्षता में (शेष अंतिम पृष्ठ पर)

क्या उपराष्ट्रपति का चुनाव राजनैतिक समीकरणों में उलटफेर कर पाएगा?

सत्तारूढ़ एनडीए और विपक्षी गठबंधन इंडिया ने इसी रणनीति के आधार पर प्रत्याशी घोषित किए हैं

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 19 अगस्ता। सत्तारूढ़ एनडीए (नेशनल डेमोक्रेटिक एलायंस) को मुश्किल में डालने की एक चतुर चाल के तहत, इंडिया गठबंधन ने आज सुप्रीम कोर्ट पूर्व न्यायाधीश बी. सुदर्शन रेड्डी को आगामी उपराष्ट्रपति चुनाव के लिए विपक्ष का उम्मीदवार घोषित किया, जिससे यह मुकाबला आरएसएस बनाम गैर-आरएसएस में तब्दील हो गया है।

9 सितंबर को होने वाला यह चुनाव न्यायमूर्ति रेड्डी, जो एक पेशेवर न्यायविद हैं तथा सी.पी. राधाकृष्णन जो आरएसएस से जुड़े रहे हैं, के बीच जनमानस में एक प्रतीकात्मक टकराव के रूप में देखा जाएगा।

राज्यसभा में विपक्ष के नेता और कांग्रेस अध्यक्ष मल्लिकार्जुन खड्गे ने एक प्रेस कॉन्फ्रेंस में यह घोषणा की। भारत के सर्वोच्च न्यायालय के

- विपक्षी इंडिया ब्लॉक ने आंध्र प्रदेश में जन्मे सुप्रीम कोर्ट के पूर्व मुख्य न्यायाधीश सुदर्शन रेड्डी को प्रत्याशी घोषित किया है, इसका लक्ष्य आंध्र के मुख्यमंत्री चन्द्र बाबु नायडू हैं। हालांकि तेलुगुदेशम ने एनडीए के प्रत्याशी राधाकृष्णन के प्रति पूर्ण समर्थन जताया है पर अभी कुछ भी कहना जल्दबाजी होगी।
- एनडीए अपने प्रत्याशी एस राधाकृष्णन, जो मूलतः संघ से जुड़े रहे हैं, के नाम पर तमिल कार्ड खेल रहा है। राधाकृष्णन का प्रचार देख रहे राजनाथ सिंह ने तमिलनाडु के मुख्यमंत्री से मुलाकात कर समर्थन भी मांगा है, हालांकि स्टालिन ने कुछ नहीं कहा है।

पूर्व न्यायाधीश होने के अलावा, रेड्डी गोवा के पहले लोकयुक्त भी रहे हैं। खड्गे ने कहा, इंडिया गठबंधन की सभी पार्टियों ने एक साझा उम्मीदवार पर सहमति जताई है, यह निर्णय सर्वसम्मति से लिया गया है। मैं खुश हूं कि सभी विपक्षी दल एक नाम पर

सहमत हुए हैं। यह लोकतंत्र के लिए एक बड़ी उपलब्धि है। भाजपा ने रविवार को महाराष्ट्र के राज्यपाल और तमिलनाडु के पूर्व वरिष्ठ नेता सी.पी. राधाकृष्णन को एनडीए का उम्मीदवार घोषित किया था। यह कदम अगले साल तमिलनाडु में होने वाले

विधानसभा चुनावों को ध्यान में रखकर उठाया गया माना जा रहा है। विपक्षी दलों ने सोमवार को ही उपराष्ट्रपति पद के लिए एक ऐसे उम्मीदवार पर विचार शुरू कर दिया था जो न केवल विपक्ष के भीतर बल्कि गैर-सम्बद्ध दलों में भी स्वीकार्य हो। रक्षा मंत्री राजनाथ सिंह राधाकृष्णन के समर्थन में चुनाव प्रचार की कमान संभाले हुए हैं। राजनाथ सिंह ने तमिलनाडु के मुख्यमंत्री एम.के. स्टालिन से संपर्क किया था, ताकि न केवल एनडीए की संख्या को मजबूत किया जा सके, बल्कि तमिल कार्ड खेल कर विपक्षी खेमों में भी फूट डाली जा सके। लेकिन संकेतों से लगता है कि स्टालिन ने राधाकृष्णन को समर्थन देने का कोई वादा नहीं किया। इंडिया गठबंधन ने उम्मीदवार को लेकर दो दौर की बातचीत की थी, (शेष अंतिम पृष्ठ पर)

जयशंकर तीन दिन की यात्रा पर रूस रवाना

नयी दिल्ली, 19 अगस्ता। विदेश मंत्री डॉ एस जयशंकर आज रूस की तीन दिन की आधिकारिक यात्रा पर रवाना होंगे जहां वह रूस के विदेश मंत्री के साथ द्विपक्षीय वार्ता के अलावा भारत-रूस व्यापार मंच की बैठक में भाग लेंगे।

विदेश मंत्रालय ने मंगलवार को

- विदेश मंत्री जयशंकर रूस के प्रथम उप प्रधानमंत्री डेनिस मंटूरोव के निमंत्रण पर रूस गए हैं।

बताया कि डॉ जयशंकर की यह यात्रा रूस के प्रथम उप प्रधानमंत्री डेनिस मंटूरोव के निमंत्रण पर हो रही है। यात्रा के दौरान वह बुधवार को निर्धारित भारत-रूस अंतर-सरकारी व्यापार, आर्थिक, वैज्ञानिक, तकनीकी और सांस्कृतिक सहयोग आयोग (आईआरआईसीसी-टीईसी) के 26वें सत्र की सह-अध्यक्षता करेंगे। विदेश (शेष अंतिम पृष्ठ पर)

झटकों, जैसे कच्चे तेल की कीमतों में अस्थिरता, भू-राजनीतिक तनाव या अब व्यापारिक टैरिफ, से बचाने में सुरक्षा कवच दिया है। एस एण्ड पी का यह फैसला एक रणनीतिक संकेतक भी है। अब भारत की रेटिंग इंडोनेशिया और मैक्सिको जैसे देशों के समान स्तर पर है, जबकि मूलभूत आधार के लिहाज से भारत शायद उनसे भी मजबूत है। यह अपग्रेड भारत के लिए निम्नलिखित लाभ ला सकता है:

इस अपग्रेड से संप्रभु जोखिम प्रीमियम में कमी हो सकती है, कॉर्पोरेट्स के लिए उधारी की लागत में गिरावट और सरकारी और कॉर्पोरेट बॉन्ड्स में विदेशी निवेशकों की भागीदारी बढ़ सकती है। बाजार ने पहले ही सकारात्मक प्रतिक्रिया दी है भारतीय बॉण्ड्स के प्रति

रुचि बढ़ी है और बॉण्ड्स पर सालाना ब्याज भी आसान हुआ है। लेकिन यह रेटिंग सुधार आत्मसंतोष का कारण नहीं बनना चाहिए। रेटिंग्स मूलतः पिछले प्रदर्शन पर आधारित संकेतक हैं, भविष्य की गारंटी नहीं। सरकार को चुनावी चक्रों के दौरान वित्तीय अनुशासन से समझौता नहीं करना चाहिए। साथ ही, अगर भारत को उत्पादकता में अगली बड़ी छलांग लगानी है, तो भूमि, श्रम और न्यायिक सुधारों को वास्तविक रूप में लागू करना होगा।

आलोचक यह सही कहते हैं कि यह मान्यता काफी देर से आई है। कोविड महामारी और वैश्विक वित्तीय संकटों के दौरान भारत के प्रदर्शन को देखते हुए रेटिंग एजेंसियों को पहले ही (शेष अंतिम पृष्ठ पर)

- विशेषज्ञों ने कहा, यह रिवॉई है मौद्रिक एवं वित्तीय अनुशासन का और यह रिमाइंडर है कि क्रेडिबिलिटी कायम रखना एक सतत् प्रक्रिया है, अगर भारत ने ग्रोथ एवं स्थिरता में नाजुक संतुलन कायम रखा तो आगे इसकी रेटिंग और बेहतर हो सकती है।
- विशेषज्ञों ने माना कि देर से ही सही पर अब भारत को ‘‘अपग्रेड’’ किया गया है लेकिन अभी लम्बी लड़ाई बाकी है।
- एस एण्ड पी द्वारा रेटिंग अपग्रेड करने से भारत इंडोनेशिया व मैक्सिको के बराबर आ गया है और अन्तर्राष्ट्रीय बाज़ार में भी इस पर सकारात्मक प्रतिक्रिया देखी गई है।

मान्यता इस ओर इंगित करती है कि अब भारत ने खासकर ‘‘इन्फ्रास्ट्रक्चर डांचा और लॉजिस्टिक्स’’ पर गुणवत्तापूर्ण खर्च को प्राथमिकता दी है, जिससे

दीर्घकालिक विकास की गति तेज होती है। महंगाई लक्ष्य निर्धारण, मजबूत मौद्रिक नीति ढांचा और गहरे होते पूंजी बाजार जैसे सुधारों ने भारत को बाहरी

विचार बिन्दु

दया चरित्र को सुन्दर बनाती है। –जेम्स एलन

छोटे कस्बों में आ रहा बदलाव भारत को बदल रहा है

राजनीतिक नारों और दलीय पक्षधरता वाले विश्लेषणों को छोड़ कर नई दृष्टि से देखें तो इक्कीसवीं सदी की चौथीया यात्रा पूरी कर रहा भारत बदल रहा है। इतिहास में ऐसे क्षण आते हैं जब कुछ चीजें उन स्पष्ट तरीकों से नहीं बदलती हैं जिन्हें आंकड़ों या जीडीपी चार्ट से मापा जा सके। भारत में यह बदलाव प्रौद्योगिकी की तडक-पडक वाले बड़े शहरों में ही नहीं आ रहा है जहां पढ़ी-लिखी युवा पीढ़ी सेवा क्षेत्र में फल-फूल रही है, बल्कि छोटे शहरों और कस्बों में भी आ रहा है। किन्तु यह बदलाव हमारे मुख्यधारा के मीडियाकर्मियों की निगाह में नहीं आ रहा है। इसलिए इस बदलाव की कहानी जब विदेशी मीडिया में आती है तभी हमें उसका भान होता है। यह कहावत सही उतरती है कि हम हिन्दुस्तानी किसी अपने को तभी पहचानते हैं जब विदेश के लोग उसे पहचानने लगते हैं। भारत में आ रहा यह बदलाव केवल कुछ अकादमिक परिवर्तन या बौद्धिक पुनरुत्थान का नहीं है बल्कि मानवैज्ञानिक स्तर पर भी है। यह कुछ गहरा और अधिक मौलिक है। यह ऐसा बदलाव है जो चलता नहीं जा सकता।

प्रतिष्ठित अंतरराष्ट्रीय पत्रिका नेशनल ज्योग्राफी ने पूर्वी राजस्थान के एक छोटे से कस्बे गंगपुर के स्थानीय उद्यमियों पर अपने जुलाई अंक में फीचर स्टोरी 'प्लेयर आइसक्रीम इज़ किंग' की है जो इस बदलाव की खबर देती है। ब्रायन केविन के आलेख और फेडेरिको बोरेला तथा माइकल बाल्बोनी के खींचे अनेक चित्रों सहित मैगज़ीन की कहानी प्रतिष्ठित संस्थानों की ऊंची डिग्रियों को लेकर सफलता के ऊंचे मचाचों पर चढ़ने वालों की नहीं है। वह ज़मीन से जुड़े मगर शहरी लोगों से पीछे छूट गये अति सामान्य ग्रामीण और कस्बाई लोगों की कहानी है जो गंगपुर को भारतीय उद्यमशीलता का ज्वलंत उदाहरण बताती हैं। इस पत्रिका का आलेख एक उदाहरण से शुरू होता है:- जब शाहरुख शाह बालक था तब गंगपुर छोटा, धूल भरा कस्बा हुआ करता था, जिसकी कोई ईंध्याति नहीं थी। वहां लोगों का मुख्य धंधा खेतीबाड़ी का था। जैसा आम तौर पर गावों में होता है शाह के परिवार पास के तीन एकड़ जमीन थी जिस पर मक्का और गेहूँ की फसलें होती थी। लेकिन देश के सबसे बड़े और सबसे शुक्ल राज्य में खेती कभी आसान नहीं रही। और जैसे-जैसे शाह बड़ा हुआ खेती और भी कठिन होती गयी क्योंकि बारिश का मौसम और भी अनिश्चित होता गया। सूखा अधिक बार पड़ता और सिंचाई के लिए पानी मिलना मुश्किल होता गया। फिर, 2014 के आरंभपास, जब शाह किशोर अवस्था में था, उसके पिता ने खेतीबाड़ी छोड़कर उस व्यवसाय को अपनाने का फैसला किया जिसने गंगपुर को मानचित्र पर ला खड़ा किया। यह मानचित्र है आइसक्रीमा।

कोई भी यह जानकर दंग रह सकता है कि आज गंगपुर आइसक्रीम की गाडियों के निर्माण का केंद्र बन गया है। इसके मुख्य मार्ग का लगभग एक किलोमीटर से अधिक लंबा हिस्सा गैरेजों से घिरा हुआ है जो गाडियों की बांडी बनाने और सजाने तथा उन्हें मिनी ट्रकों के बेंड पर जोड़ने में माहिर है। टेम्पो कहलाने वाले वाहनों को रंगीन साइनेज और एलआईडी लाइट्स से सजाया जाता है, और लगभग 21,000 लोगों का रंग रंग फ्रिंट शॉप और स्टोरफ्रंट से भर गया है। यहां के अपने बूते पर उद्यमी बने लोग आइसक्रीम टेम्पो के मालिकों के लिए कूलर, फिक्सर मशीन, सिपर और स्कूप बेचते हैं। हालांकि ऐसी गाडियां बनाना लंबे समय से गंगपुर में एक छोटा उद्योग रहा है, लेकिन जलवायु परिवर्तन और क्षेत्रीय जल संकट के कारण आइसक्रीम टेम्पो की मांग बढ़ गई है, और उसी में राजस्थान के किसान वैकल्पिक आय की तलाश कर रहे हैं – शाह के परिवार जैसे शुरुआती अपनाने वालों ने यह दिखाया है कि आइसक्रीम से पैसे कैसे कमाए जा सकते हैं।

गंगपुर के लोगों ने जो कर दिखाया है वह हमारे राजनीति की खबरों की चकाचौंध में रहने के आदी हो चले मीडिया को नहीं दिखाता। गंगपुर नये भारत का वह टूट दिखाता है जिसमें लोग डिग्रियां लेकर नौकरियों नहीं मिलने का रोना नहीं रोते हैं। इस कस्बे के लोगों ने अपने देशी कौशल और मेहनत से जो रास्ता बनाया है वह भारत की नई तकदीर गढ़ता है। शाह कहते हैं, “हम चार से छह महीने काम करके

पिछले दो दशकों में भारत के छोटे कस्बों में छोटे उद्यमों के उभार के उल्लेखनीय बदलाव आए हैं। यह ऐसे बदलाव हैं जो समाज और अर्थव्यवस्था बदल रहे हैं। सबसे महत्वपूर्ण बदलाव स्थानीय उद्यमिता के स्तर पर देखा जा सकता है। सरकारी योजनाओं, माइक्रो-फाइनेंस, डिजिटल लेनदेन और नई तकनीक ने कस्बों में स्वरोज़गार और छोटे उद्योगों के लिए नए अवसर खोले हैं।


मार्केटिंग वीडियो रिकॉर्ड करने को अपना पेशा बना लिया है, कहते हैं कि शहर में 200 से ज़्यादा टेम्पो बनते हैं, जो तीन साल पहले की तुलना में दोगुने हैं। यहां के उद्यमी दूर-दराज के इलाकों तक के ग्राहकों को सेंपाएं देते हैं। शाह का अनुमान है कि पिछले 10 सालों में गंगपुर ने लाखों आइसक्रीम टेम्पो बनाए हैं – जिनमें से उन्होंने खुद लगभग 80 बनाए हैं। उन्होंने चार साल पहले अपनी खुद की फैब्रिकेशन शॉप खोली थी ताकि गर्मियों में जब वे आइसक्रीम की बिक्री नहीं कर रहे होते हैं तो उस समय का भी फ़ायदा उठा सकें। गंगपुर के ही आशीष सुवालका को भारतीय उपमहाद्वीप में आइसक्रीम की मांग की कोई सीमा नहीं नजर आती है, वह असीमित है। गंगपुर के एक किसान परिवार से आने वाले सुवालका अब दक्षिणी राजस्थान के लगभग पांच लाख की आबादी वाले शहर उदयपुर में रहते हैं। 24 साल की उम्र में उनके पास तीन आइसक्रीम टेम्पो हैं और उन्हें चलाने के लिए एक छोटा सी टोली भी है। सुवालका कहते हैं, “आबादी बढ़ रही है और अब हर कोई कुछ मीठा चाहता है।”

देश में आ रहे बदलाव का गंगपुर एक अकेला उदाहरण नहीं है जिसे संयोग से विदेशी पत्रिका ने खोज लिया। छोटे कस्बों का बदलाव परिपूरक भारतीय मीडिया में उपेक्षा क्यों पाता है इस पर प्रकाशित का फेड विश्वविद्यालय अध्ययन भी नहीं करता। भारत के छोटे कस्बे लंबे समय तक विकास की दौड़ में पीछे हटा माने जाते रहे हैं। महानगरों की चमक और राजधानी के राजनीतिक-सांस्कृतिक विमर्श ने अक्सर इन कस्बों के जीवन को ढक लिया। परंतु पिछले दो दशकों में भारत के छोटे कस्बों में छोटे उद्यमों के उभार के उल्लेखनीय बदलाव आए हैं। यह ऐसे बदलाव हैं जो समाज और अर्थव्यवस्था बदल रहे हैं। सबसे महत्वपूर्ण बदलाव स्थानीय उद्यमिता के स्तर पर देखा जा सकता है। सरकारी योजनाओं, माइक्रो-फाइनेंस, डिजिटल लेनदेन और नई तकनीक ने कस्बों में स्वरोज़गार और छोटे उद्योगों के लिए नए अवसर खोले हैं। मोबाइल रिपेयरिंग सेंटर, ऑनलाइन डिलीवरी सेवाओं, ब्यूटी पार्लर, छोटे ढाबों से लेकर मिनी-मॉल और स्थानीय ब्रांडेड दुकानों तक- छोटे कस्बों की अर्थव्यवस्था धीरे- धीरे आत्मनिर्भर औरविविधतापूर्ण बन रही है। डिजिटल क्रांति ने भी अवसरों की नयी राहें खोल दी हैं। इंटरनेट और स्मार्टफोन की पहुँच ने इन कस्बों की सोच और आकांक्षाओं को नया आयाम दिया है। शिक्षा, ई-कॉमर्स और ऑनलाइन बिजनेस ने यहां के युवाओं को सीधे वैश्विक प्रतिस्पर्धा से जोड़ दिया है। अब कस्बों के युवा यूट्यूब चैनल चला रहे हैं, इंस्टाग्राम पेज बना रहे हैं, ऑनलाइन टयन्युअर और ग्राफ़िक डिज़ाईनिंग जैसी सेवाएं बेच रहे हैं।

यह सामाजिक-सांस्कृतिक परिवर्तन का भी संकेत है। विकास केवल आर्थिक ही नहीं, बल्कि सामाजिक स्तर पर भी दिखता है। बेहतर शिक्षा और रोजगार के अवसरों के कारण महिलाओं की भागीदारी बढ़ रही है। छोटे कस्बों में पहले जो सीमित सांस्कृतिक गतिविधियाँ थीं, आज वहां स्थानीय मेलों, थिएटर, और स्टार्टअप मीटअप जैसे आयोजन होने लगे हैं। मगर सबसे दुर्भाग्यपूर्ण बात है मीडिया की उपेक्षा की। वह इतने महत्वपूर्ण बदलावों को नहीं देख रहा है। मुख्यधारा का मीडिया प्रायः केवल राजनीतिक संघर्ष, अपराध या सनसनीखेज घटनाओं पर ही ध्यान केंद्रित करता है। यह समाचार मीडिया अच्छा व्यवसायी भी नहीं है। यह भी सच है कि मीडियाकर्मों होने का मुछोटा लगाए कुछ लोग अपनी कमाई समाचार व्यवसाय से नहीं अपराध से करने में लगे हैं जिनकी खबरें यदा-कदा सामने आती भी हैं। छोटे कस्बों में पनपते उद्यम, स्थानीय नवाचार, या नई सामाजिक पहलें समाचार मीडिया की प्राथमिकताओं में नहीं होतीं। परिणामस्वरूप इन परिवर्तनों की चर्चा न तो राष्ट्रीय विमर्शों का हिस्सा बनती है और न ही नीति-निर्माण को ठोस दिशा स्वरूप कर पाती है। इफ्लुएंस बन कर प्रचार का धंधा करना अब सबको भाता है। मीडियाकर्मों बनाने वाले शिक्षा संस्थान भी अपने विद्यार्थियों को वह दृष्टि नहीं दे पाते हैं क्योंकि कहाँ के शिक्षक जड़ हो चुके हैं और किताबी ज्ञान के ही जर्जर ताने-बाने बुनते रहते हैं। भारत के छोटे कस्बे अब ‘पिछड़ेपन’ का पर्याय नहीं रहे हैं। वे आज परिवर्तन और संभावनाओं के जीवंत केंद्र बन चुके हैं। यह आवश्यक है कि मीडिया अपनी दृष्टि को महानगरों से हटाकर इन कस्बों की ओर मोड़े, ताकि विकास की सच्ची कहानी सामने आ सके और वहां की जरूरतें भी। तभी यह बदलाव नीति निर्माताओं को भी दिशा दे सकेगा।

–अतिथि संपादक, राजेन्द्र बोड़ा (वरिष्ठ पत्रकार एवं विश्लेषक)

राशिफल
बुधवार 20 अगस्त, 2025
 भाद्रपद मास, कृष्ण पक्ष, द्वादशी तिथि, बुधवार, विक्रम संवत २०८२, पुनर्वसु नक्षत्र रात्रि १२:२७ तक, सिद्धि योग सार्य ६:१३ तक, तैत्तिल करणदिन १:५९ तक, चन्द्रमा आज सार्य ६:५३ से कर्क राशि में संचार करेगा।
पंडित अनिल शर्मा
मिथुन, मंगल-कन्या, बुध-कर्क, गुरु-मिथुन, शुक्र-मिथुन, शनि-मीन, राहु-कुम्भ, केतु-सिंह राशि में।
आज बीछ बारस, वक्स द्वादशी, प्रदोष व्रत, जैन प्रयुषण आरम्भ (चतुर्थी पक्ष) है। आज शुक्र कर्क राशि में रात्रि १:२० पर प्रवेश करेगा। आज राजीव गांधी जन्म दिवस और सद्भावना दिवस है।
श्रेष्ठ चौघड़िया: लाभ-अमृत सूर्योदय से ९:१७ तक, शुभ १०:५४ से १२:२० तक, चरु ३:४३ से ५:२० तक, लाभ ५:२० से सूर्यास्त तक। राहूकाल: १:०० से १:३० तक। सूर्योदय ६:०४, सूर्यास्त ६:५६



डॉ. कैलाश चन्द्र सैनी

लोकसभा में विपक्ष के नेता द्वारा निर्वाचन आयोग पर ‘वोट चोरी’ के गम्भीर आरोप लगाने पर १४ अगस्त को कहा कि विपक्ष ‘वोट चोरी’ जैसे गंदे शब्दों का इस्तेमाल न करें। ऐसे गंदे वाक्यांशों का इस्तेमाल न केवल करोड़ों भारतीय मतदाताओं पर सीधा हमला है, बल्कि लाखों चुनाव कर्मचारियों की ईमानदारी पर भी हमला है। आयोग द्वारा कहा गया कि ‘यदि किसी के पास किसी व्यक्ति द्वारा किसी चुनाव में दो बार मतदान करने का कोई सबूत है, तो उसे लिखित हलफनामे के साथ भारत के सभी मतदाताओं को बिना किसी सबूत के ‘चोर’ बताने के बजाय, चुनाव आयोग के साथ साझा किया जाना चाहिए।’

अनुशासित कहीं जाने वाली भारतीय जनता पार्टी की मध्य प्रदेश सरकार में एक मंत्री ने ऑपरेशन सिन्दूर के समय अपनी वाणी का संयम खोकर एक महिला सैन्य अधिकारी के सम्बन्ध जो वक्तव्य दिया उसने शालीनता की सीमाओं को लांघ दिया जिसकी देश में चोर निन्दा हुई और न्यायालय के दखल के बाद मंत्री को माफी मांगनी पड़ी। पिछले लोकसभा चुनाव के समय देश की सबसे पुरानी राजनीतिक पार्टी कांग्रेस की ओर से प्रधानमंत्री के लिए ‘चौकीदार चोर है’ जैसे शब्दों का इस्तेमाल द्वारा किया गया। कांग्रेस के युवा नेता द्वारा जन-सभाओं में ‘चौकीदार चोर है’ का नारा लगाया गया था। विदेशों में बसे मेरे भारतीय मित्रों ने जब सोशल मीडिया

के माध्यम से जानना चाहा कि क्या इसमें कोई सच्चाई है? मैंने अपनी समझ से उन्हें उत्तर तो दे दिया, मगर उन शब्दों को एक अपमान बोध-सा महसूस हुआ और प्रश्न उठा कि हमारी राजनीति में शब्दों की शालीनता और शिष्टता में गिरावट कहाँ तक जाएगी?

चौकीदार चोर है, वोट चोरी, लोकतंत्र समाप्त हो रहा है, जैसे नारों का उपयोग करने वाले दलों पर ही इसका उल्टा प्रभाव पड़ जाये तो आश्चर्य नहीं होना चाहिए क्योंकि हमारे देश का पढ़ा-लिखा मतदाता अब समझदार हो गया है। भारत की राजनीति में आज भाषायी शालीनता का तेजी से ह्रास होता जा रहा है। मैंने अपने राजकीय सेवा काल के ४० वर्षों में से ३० वर्ष राजस्थान विधान सभा जैसे गरिमामयी संस्थान में कार्यरत रहते हुए राजनीति से जुड़े माननीयों के बीच बिताये हैं। यहां सम्पूर्ण प्रदेश के विभिन्न क्षेत्रों से जनता के चुने हुए प्रतिनिधियों द्वारा सदन में की जाने वाली चर्चा देखने-सुनने का अवसर मिला। मेरे अनुभव का निचोड़ यही रहा कि भाषा की जो शालीनता राजस्थान की संस्कृति में है वह अपने आपमें अद्भुत है। सदन में जहां सत्ता पक्ष के नेताओं द्वारा अपनी उपलब्धियां गिनाई जाती हैं। वहीं विपक्ष उनकी कटु आलोचना करता है। वाद-विवाद से हमें नई जानकारीयें मिलती हैं।

और अधिक जानने की इच्छा भीबलवती है। राजस्थान विधानसभा में एकाधिक बार सदस्य रहे भैरोंसिंह शेखावत, हरिशंकर भाभड़ा, वसुन्धरा राजे एवं सुमित्रा सिंह, गुलाबचन्द कटारिया, वासुदेव देवनानी, हरिवंद जोशी, अशोक हगलोट, परसराम मदेरणा, डॉ. सी.पी. जोशी, शिवनाथ सिंह, प्रमचन्द विश्नोई जैसे माननीय सदस्यों को सदन में कभी असंसदीय शब्दवाली का प्रयोग करने नहीं देखा गया। सदन में ज्वलंत मुद्दों को बेबाकी से उठाने वाले सुरेन्द्र व्यास ने भले ही मुख्य मंत्रियों को शब्दों के रिपोर्ट उपस्थिति थे जिससे वरिष्ठ विधायक द्वारा प्रयुक्त असंसदीय शब्दवाली एक प्रमुख अखबार में यथावत प्रकाशित हो गई जिससे जनता ने देखा और पढ़ा कि हमारे नेताओं के बिगड़े बोल किस स्तर तक जा सकते हैं! राजस्थान की संस्कृति और राजनीति में ‘पोपा बाई का राज’ एक प्रसिद्ध मुहावरा

है जिसका उपयोग ऐसी स्थिति के लिए किया जाता है जब किसी सरकार या संगठन में अव्यवस्था का बोलबाला होता है। राजस्थान विधान सभा के सदन में कई बार इस मुहावरे का प्रयोग किया गया और इसे असंसदीय माना जाता था लेकिन १२वीं विधान सभा की अध्यक्ष सुमित्रा सिंह ने इस विषय पर सदन में कुछ देर चर्चा करवाई जिसके बाद इसे असंसदीय नहीं माना गया। वर्तमान में भारतीय राजनीति में वाणी का संयम खोते नेताओं के बिगड़े बोल, अशालीन, अभद्र और असभ्य भाषा की मानसिकता चिन्ताजनक है। देश के नेताओं और मंत्रियों को ऐसे स्तरहीन कथनों और वक्तव्यों से परहेज करना चाहिए। नियंत्रण और अनुशासन के बिना राजनीतिक शुचिता एवं आदर्श राजनीतिक मूल्यों की कल्पना नहीं की जा सकती। आज चर्चा में बने रहने के लिए ही सही, राजनेतागण ऐसेविवादित बयान देते रहते हैं, जिससे ऐसा परिवेश निर्मित होता हैजिसमें आमजन के मन में राजनीति और राजनेताओं के लिये वितृष्णा ही पनपती है। यह सही है कि शब्द आवाज नहीं करते और देखने-सुनने में छोटे होते पर इनके भाव बहुत गहरे होते हैं और देर तक रहने वाला इनका प्रभाव दूर तक पहुंचता है। राष्ट्रीय एकता एवं राजनीतिक ताने-बाने को ध्वस्त कर रहे बिगड़े बोलों की समस्या दिन-प्रतिदिन गंभीर होती जा रही है। राजनेताओं के नफरती, उन्मादी, द्वेषमूलक और भड़काऊ बोलों को लेकर सर्वोच्च न्यायालय ने भी कड़ी टिप्पणियां की हैं। राजनीति का उन्माद एवं ‘हेट स्पीच’ के कारण न केवल विकास बाधित हो रहा है, बल्कि देश की एकता एवं अखण्डता पर भी प्रतिकूल प्रभाव पड़ रहा है।

भाषा की मर्यादा सभी स्तर पर होनी चाहिए कई बार आवेश में या अपनी बात को प्रभावी तरीके से कहने के चक्कर में गलत शब्दों का चयन हो जाता है जिसका परिणाम घातक होता है। मुद्दों, मामलों और समस्याओं पर बात करने की बजाय जब नेता एक-दूसरे पर निजी हमले करने लगते हैं तो यह उनकी हताशा, निराशा और कुंठा का ही परिचायक होता है। सत्ता के अहंकार में

राजनीति में विरोध : आलोचना

है, जिसमें सामूहिक चरित्रहनन सामान्य व्यवहार का घातक है।

लोकतन्त्र में विरोध सरकारी पक्ष की उन गतिविधियों पर आधारित होता है जो विरोधी दलों को सामाजिक रूप से लाभदायक नहीं हो। विरोध में उन गतिविधियों को पूरी तरह से हटा देने की मांग अन्तर्निहित होती है। वहीं पर आलोचना की तो सिद्धांतों पर आधारित होती है या व्यक्तिगत आक्षेप लगाने पर आधारित होती है। यह राजनीतिक पार्टियों यह आलोचना, यह विरोध उनका संघर्ष नहीं है, बल्कि उनके अन्तर्विरोध है, जिसे संघर्ष के रूप में जनता के सामने लाया जाता है। ऐसे में सत्ताधारी पार्टी पूरी चाहती है कि उनका सत्ता लम्बे समय तक बनी रहे। और चूँकि सभी राजनीतिक पार्टियों का गठन सामन्तवादी सामाजिक आधारों पर किया हुआ है अतः उनमें विचारधारात्मक मतभेद नहीं होता है और वे, उसी सामन्तवादी व्यवहारों के अनुसार सामूहिक चरित्र हनन के साथ-साथ व्यक्तिगत चरित्र हनन को अपनी बढ़त बनाने का आधार बना लेते हैं।

मुख्यमंत्री भजनलाल शर्मा के नेतृत्व में प्रदेश में १० करोड़ पौधारोपण का लक्ष्य पार

रूप दिया है। प्रदेश में इस मानसूत में १० करोड़ पौधारोपण का लक्ष्य हासिल हो चुका है, मानसूत अभी विदा नहीं हुआ है, पौधारोपण जारी है जिससे उम्मीद की जा सकती है कि उपलब्धि ऐतिहासिक होगी। यह अभियान राजस्थान को हरियाली से आच्छादित करने की ऐतिहासिक पहल के रूप में देखा जा रहा है।

राज्य सरकार ने इस वर्ष १० करोड़ पौधे लगाने का संकल्प लिया था। अब तक १० करोड़ २१ लाख २२ हजार ३५१ पौधे लगाए जा चुके हैं। इनमें व्यक्तिगत वृक्षारोपण संख्या ३७ लाख ५१ हजार ५३४ और ब्लॉक स्तर वृक्षारोपण संख्या ९ करोड़ ८३ लाख ७० हजार ८१७ रही। पिछले साल भी इस अभियान के तहत ७ करोड़ से अधिक पौधे लगाए गए थे। इस बार शिक्षा

विभाग, वन विभाग, आरडीपीआर और प्रदूषण नियंत्रण बोर्ड सहित विभिन्न विभागों की सक्रिय भागीदारी रही। २७ जुलाई, २०२५ को हरियाली तीज पर आयोजित ७६वें राज्य स्तरीय वन महोत्सव के अवसर पर मात्र एक दिन में २ करोड़ ५० लाख पौधारोपण कर नया रिकार्ड बनाया गया। मुख्यमंत्री भजनलाल शर्मा ने ‘मिशन हरियाला राजस्थान’ के तहत पाँच वर्षों में ५० करोड़ पौधे लगाने का लक्ष्य रखा है। यह अभियान प्रधानमंत्री नरेन्द्र मोदी के एक पेड़ माँ के नाम’ महाअभियान से भी जोड़ा गया है। राज्य सरकार वृक्ष मित्र योजना भी चला रही है। २०० पौधे लगाने वाले को वृक्ष मित्र का दर्जा दिया जाएगा। पूरे प्रदेश में २ हजार वृक्ष मित्र बनाए जा रहे हैं जिन्हें मानदेय भी मिलेगा। इसके साथ ही हर जिले में

आमजन की सहभागिता से मातृ वन विकसित किए जा रहे हैं। लोक जन्मदिवस, सालीरार या स्मृति स्वरूप पेड़ लगाकर पर्यावरण संरक्षण से जुड़ रहे हैं। राज्य सरकार पौधों का अधिकतम सर्वाईवल सुनिश्चित करने के लिए जलवायु और मिट्टी की अनुकूलता को प्राथमिकता दे रही है। इससे पौधों के जौवित रहने और वृक्ष बनने की संभावना अधिक बढ़ी है। अभियान की पारदर्शिता और सफलता सुनिश्चित करने के लिए हरियाला राजस्थान मोबाइल एप तैयार किया गया है। इस एप के माध्यम से लगाए गए प्रत्येक पौधे की जियो टैगिंग की जा रही है, ताकि उसकी सुरक्षा और संवर्धन पर सतत निगरानी रखी जा सके। राज्य सरकार के प्रयास से यह

मिथुन	कर्क	सिंह	कन्या
मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक कार्य योजनानुसार बनने लेंगे। परिवार में वाद-विवाद हो सकते हैं।	घर-गृहस्थी के खर्चों में वृद्धि हो सकती है। पारिवारिक कार्यों के कारण भाग्यदुःखेगी। आज अग्नल कार्यों में समय खराब हो सकता है।	व्यावसायिक कार्यों पर ध्यान देना ठीक रहेगा। चलते कार्यों में प्रगति होगी। व्यावसायिक आय में वृद्धि होगी। आर्थिक मामलों में संतुलन बना रहेगा।	व्यावसायिक कार्यों में आ रही अड़बटें दूर होने लगेगी। व्यावसायिक शीघ्रता/सुगमता से बनने लेंगे। नवीन कार्यों में उचित सफलता मिलेगी। आर्थिक स्थिति ठीक रहेगी।

वृष	वृश्चिक
व्यावसायिक कार्यों के लिए दिन अच्छा रहेगा। व्यावसायिक कार्यों में प्रगति होगी। महत्वपूर्ण कार्य योजना का क्रियान्वयन होगा। व्यावसायिक आय में वृद्धि होगी।	चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आज बनते कार्य बिगड़ सकते हैं। बनते कार्य बिगड़ सकते हैं। आवश्यक कार्यों में विलम्ब हो सकता है।

मेष	तुला
परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। घर-परिवार में अतिथियों का आगमन रहेगा।	नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लेंगे। व्यावसायिक परेशानियां दूर होने लगेगी। व्यावसायिक आय में वृद्धि होगी।

राशिफल
बुधवार 20 अगस्त, 2025
 भाद्रपद मास, कृष्ण पक्ष, द्वादशी तिथि, बुधवार, विक्रम संवत २०८२, पुनर्वसु नक्षत्र रात्रि १२:२७ तक, सिद्धि योग सार्य ६:१३ तक, तैत्तिल करणदिन १:५९ तक, चन्द्रमा आज सार्य ६:५३ से कर्क राशि में संचार करेगा।
ग्रह स्थिति: सूर्य-सिंह, चन्द्रमा-मिथुन, मंगल-कन्या, बुध-कर्क, गुरु-मिथुन, शुक्र-मिथुन, शनि-मीन, राहु-कुम्भ, केतु-सिंह राशि में।
आज बीछ बारस, वक्स द्वादशी, प्रदोष व्रत, जैन प्रयुषण आरम्भ (चतुर्थी पक्ष) है। आज शुक्र कर्क राशि में रात्रि १:२० पर प्रवेश करेगा। आज राजीव गांधी जन्म दिवस और सद्भावना दिवस है।
श्रेष्ठ चौघड़िया: लाभ-अमृत सूर्योदय से ९:१७ तक, शुभ १०:५४ से १२:२० तक, चरु ३:४३ से ५:२० तक, लाभ ५:२० से सूर्यास्त तक। राहूकाल: १:०० से १:३० तक। सूर्योदय ६:०४, सूर्यास्त ६:५६

आज अनेक नेताओं की यह आदत-सी बन गई है कि एक गलती या असत्य को छिपाने के लिए वे निरंतर गलतियाँ करते रहते हैं। एक अच्छा नेता वही होता है, जो गलतियाँ नहीं करता और अगर गलती हो जाए तो उसे तत्काल सुधारता है। जिम्मेदार पदों पर बैठे नेताओं को हमेशा ध्यान रखना चाहिए कि उनके अच्छे-बुरे बोल व गलत-सही कारनामे इतिहास में दर्ज हो रहे हैं। टेक्नोलॉजी के विकसित होने से यह ध्यान रखना चाहिए कि पहले केवल शब्द वायरल होते थे, पर अब शब्दों के साथ वीडियो भी वायरल होता है। अतः देश के जिम्मेदार दलों के नेताओं को कोई भी राष्ट्र-विरोधी और अप्रिय वक्तव्य देने से बचना चाहिए।

नेता चाहे सत्ता पक्ष के हों या प्रतिपक्ष के, जोश में अक्सर वाणी का संयम, शालीनता और शिष्टता की सीमा लांघ जाते हैं। समय-समय पर माननीय सर्वोच्च सुप्रीम न्यायालय द्वारा दिये गये निर्देशों का भी ध्यान नहीं रखते। देश एवं दुनिया की नवरे नरकरी सोच को प्रश्रय देने वाले नेताओं के नकारात्मक कृत्यों पर टिप्पणी है। वे क्या बोलते हैं, क्या सोचते हैं, इसी से भारतीय लोकतंत्र की गरिमा दुनिया में बढ़ सकती है। जरूरत है कि हमारे राजनीति दल अपनी सोच को परिपक्व बनाये, मतभेदों को स्वीकारते हुए मनभेद को पनपने न दें। राजनीति में शब्दों की शालीनता बहुत आवश्यक है। यह न केवल एक सभ्य समाज की पहचान है, बल्कि यह राजनीतिक संवाद की भी स्वस्थ और रचनात्मक बनती है। सभ्य और शालीन भाषा से एक सकारात्मक और सम्मानजनक माहौल बनता है, जहाँ लोग अपनी राय व्यक्त करने में स्वयं को सहज महसूस करते हैं। शालीनता और शुचिता लोगों को एक-दूसरे की बात सुनने-समझने को प्रेरित करती है जिससे होने वाली चर्चाएं रचनात्मक होती हैं जो विश्वास और सम्मान की भावना को बढ़ाती हैं।

– डॉ. कैलाशचंद्र सैनी
पू्व मुख्य शोध एवं संदर्भ अधिकारी, राजस्थान विधानसभा, जयपुर।

दो तस्करों से 50 लाख की हेरोइन जब्त

हनुमानगढ़, (कासं)। पुलिस ने नशा तस्कारी के खिलाफ बड़ी कार्रवाई की है। टिब्बी पुलिस ने पंजाब के दो तस्करों को 1०1.6 ग्राम हेरोइन के साथ गिरफ्तार किया है। पकड़ी गई हेरोइन की कीमत करीब 5० लाख रूपए आंकी गई है।

पुलिस अधिकक्ष हरी शंकर के निदेश पर यह कार्रवाई की गई। टिब्बी थाना पुलिस ने गश्त के दौरान स्विफ्ट कार से दो लोगों को पकड़ा। आरोपी पंजाब के फ़िरोजपुर ज़िले के आरिफ थाना क्षेत्र के रहने वाले हैं। पकड़े गए आरोपियों में कुलबीर सिंह और इंद्रजीत सिंह शामिल हैं। दोनों खेत ढाणी काले की ईथाइड के निवासी हैं। पुलिस ने आरोपियों के खिलाफ एनडीपीएस एक्ट की धारा 8/21 के तहत मामला दर्ज किया है। कार्रवाई में थानाधिकारी हंसराज लुणा के नेतृत्व में एएसआई देवीलाल, श्ररण, कृष्ण कुमार और सुखचरण सिंह टीम में शामिल थे।

बीकानेर में बारिश होने से गर्मी में राहत

बीकानेर, (कासं)। दोपहर में बादलों ने पूरे शहर पर डेरा डाला। हल्की रिमझिम बारिश होने से गर्मी में थोड़ी राहत मिली। इस बार बारिश नहीं होने की वजह से तापमान भी बढ़ा लेकिन आज राहत मिलने की उम्मीद की जा रही है। तेज बारिश हुई तो तापमान में चार से पांच डिग्री की गिरावट आ सकती है। इससे पहले आरस्त महीने में यहां मई-जून जैसी गर्मी पड़ रही थी, सोमवार को बीकानेर का पारा 4० डिग्री पहुंच गया था। वहीं मंगलवार को अधिकतम तापमान 37 और न्यूनतम तापमान 29 डिग्री सेल्सियस तक पहुंच गया। दोपहर बाद पारा बढ़ने की आशंका के बीच बादलवाही ने राहत दी है। हवा में उंडक का अहसास होने से गर्मी कम हुई है। तेज बारिश का इंतजार किया जा रहा है। बीकानेर में गर्मी बढ़ने से धरेलु उपयोग के लिए बिजली की खपत बढ़ रही है। दिनभर चलने वाले कूकर और एसी के कारण शहर में बिजली खपत बढ़ने के साथ ही आपूर्ति बिगड़ने लगी है।

रामदेवरा जा रहा 8 साल का मासूम सरोवर में डूबा

बीकानेर,(कासं)। जिले के कोलायत में 8 साल का बच्चा कपिल सरोवर में डूब गया। बच्चे के परिजनों ने उसकी गुमशुदगी दर्ज कराई थी और उसका शव सरोवर में मिला।

कोलायत पुलिस के अनुसार गणेश पुत्र प्रसाद, जाति फूलमाली, उम्र ०8 साल निवासी कुन्हाडी कोटा की गुमशुदगी उसके परिजनों ने दर्ज कराई थी। तब परिजनों को शक हुआ कि उसे कोई उठाकर ले गया है। ऐसे में पुलिस ने देर रात वाहनों की नाकेबंदी करवाकर चैकिंग की लेकिन कहीं कोई बच्चा नहीं मिला।

जिले भर में पुलिस को अलर्ट किया गया लेकिन बच्चा नहीं मिला। दोपहर तालाब में डूब चुके गणेश का शव ऊपर आ गया। शव को बाहर निकाला गया तो उसके परिजनों को बुलाया गया था। उन्होंने उसकी पहचान कर ली। शव को मोर्चरी पहुंचाया गया जहां पोस्टमार्टम के बाद परिजनों को सौंप दिया।

रामदेवरा मेले के लिए पैदल जाने वाले एक जत्थे के साथ कोटा

बीटीयू और बिट्स पिलानी के बीच शैक्षणिक एवं अनुसंधान पर एमओयू

बीकानेर,(कासं)।बीकानेर टेक्निकल यूनिवर्सिटी (बीटीयू), बीकानेर और बिरला इंस्टीट्यूट ऑफ टेक्नोलॉजी एंड साइंस (बीट्स), पिलानी के बीच एक महत्वपूर्ण एमओयू पर हस्ताक्षर किए गए। बीटीयू के जनसंपर्क अधिकारी विक्रम राठौड़ ने विस्तृत जानकारी देते हुए बताया कि इस एमओयू पर बीकानेर टेक्निकल यूनिवर्सिटी के कुलगुरु प्रो. अखिल रंजन गर्ग और बिरला इंस्टीट्यूट ऑफ टेक्नोलॉजी एंड साइंस पिलानी के कुलपति प्रो. रामगोपाल राव ने एमओयू पर हस्ताक्षर किए। इस समझौते का उद्देश्य आपस में शैक्षणिक और अनुसंधान गतिविधियों को प्रोत्साहन देना है। इस एमओयू के लिए प्रारंभिक सहमति दोनों संस्थानों के मध्य 8 जुलाई 2०25 को बीटीयू के कुलगुरु प्रो. अखिल रंजन गर्ग के

- इससे पीएचडी स्तर तक के छात्रों को अनुसंधान एवं अध्ययन के अवसर उपलब्ध होंगे
- इस साझेदारी से छात्रों को अत्याधुनिक प्रयोगशालाओं तक सीधी पहुंच मिलेगी

नेतृत्व में बिट्स पिलानी दौरे के दौरान बनी थी। इस प्रतिनिधिमंडल में इंजीनियरिंग कॉलेज बीकानेर के प्राचार्य ओ.पी. जाखड़, डॉ. गणेश प्रजापत, डॉ. ऋतुराज सोनी, रानू लाल

चौहान और डॉ. राजकुमार चौधरी शामिल थे। एमओयू के अवसर पर बीटीयू के कुलगुरु प्रो. अखिल रंजन गर्ग ने कहा कि समझौते के अंतर्गत दोनों संस्थान संयुक्त रूप से शोध एवं अध्यापन, तकनीकी सहयोग, परियोजनाओं का विकास, संकाय एवं छात्र विनिमय कार्यक्रमों सहित विभिन्न क्षेत्रों में मिलकर कार्य करेंगे। इस सहयोग के अंतर्गत स्नातक, स्नातकोत्तर एवं पीएचडी स्तर तक के छात्रों को अनुसंधान एवं अध्ययन के अवसर उपलब्ध होंगे। इस साझेदारी के माध्यम से छात्रों को अत्याधुनिक प्रयोगशालाओं तक सीधी पहुंच मिलेगी, जिससे वे व्यावहारिक शिक्षा, तकनीकी दक्षता तथा नवाचार क्षमताओं को और अधिक विकसित कर सकेंगे। यह सहयोग राजस्थान

सहित देशभर के तकनीकी शिक्षा एवं शोध क्षेत्र को नई दिशा देगा और छात्रों एवं शोधार्थियों को नवीन अवसर उपलब्ध करायेंगा। बिट्स के कुलपति प्रो. रामगोपाल राव ने कहा कि इस एमओयू के तहत आपसी साझेदारी के साथ दोनों पक्ष तकनीकी शिक्षा से जुड़ी संभावनाओं और सहयोग की दिशा में मिलकर संयुक्त रूप से कार्य करेंगे। यह साझेदारी दोनों पक्षों के द्वारा तकनीकी शिक्षा के क्षेत्र में अकादमिक उत्कृष्टता को आगे बढ़ाने के लिए संयुक्त सहयोग और शोध करने में सक्षम बनायेगी।बिट्स पिलानी के विद्यार्थियों के कौशल को विकसित करने का अवसर प्रदान करेंगा। साथ ही यह प्रतिभाशाली विद्यार्थियों की उत्कृष्टता की पहचान कर उन्हें मार्गदर्शन भी प्रदान करेगा।

सिंचाई पानी की मांग, मूंग की फसल हो रही खराब !

अनूपगढ़, (कासं)। इंदिरा गांधी नहर परियोजना की शाखा के किसानों की मूंग की फसल सिंचाई के पानी की कमी से खराब होने की स्थिति में पहुंच गई है।

मंगलवार को एडीएम अशोक सांगवा की अध्यक्षता में अहम बैठक हुई। इसमें सिंचाई विभाग के अधिकारी और किसान नेता शामिल हुए। अखिल भारतीय किसान सभा ने आईबीएनपी में चार समूहों में से दो समूहों में सिंचाई पानी की मांग की। किसान नेता सुनील गोदारा ने बताया कि सिंचाई विभाग के चीफ इंजीनियर प्रदीप रस्तोगी से दूरभाष पर वार्ता हुई तो उन्होंने बताया कि आईबीएनपी की अनूपगढ़ शाखा में 4 में से 2 समूह में पानी चलाने के लिए हनुमानगढ़ सिंचाई विभाग के कार्यालय में बैठक चल रही है। उन्होंने राज्य सरकार को चार में से दो समूह में पानी चलाने का प्रस्ताव बनाकर भेज दिया है। अगर राज्य सरकार इसकी स्वीकृति देती है तो इंदिरा गांधी नहर परियोजना में चार में से दो ग्रुप में पानी चला दिया जायेगा। किसान नेता राजू जाट ने बताया कि अनूपगढ़ शाखा के किसानों ने इस समय खेतों में मूंग की फसल में बिजान किया हुआ है और किसान फसल को बचाने के लिए बैलेंस पानी की मांग कर रहे हैं। किसानों ने सिंचाई

पुस्तक दान कार्यक्रम आयोजित

बीकानेर, (कासं)। महाराजा गंगासिंह विश्वविद्यालय के अंग्रेजी विभाग के लिटरेरी फोरम द्वारा आज पुस्तक दान कार्यक्रम आयोजित किया गया। इस कार्यक्रम का उद्देश्य विश्वविद्यालय पुस्तकालय को समृद्ध बनाना तथा विद्यार्थियों में पठन-पाठन की संस्कृति को बढ़ावा देना था। इस मौके पर विभागाध्यक्ष डॉ. सीमा शर्मा ने कहा कि पुस्तकें ज्ञान और कल्पना की अनेखी शक्ति हैं, जिन्हें साझा करने से समाज का बौद्धिक विकास होता है। सहयोगी आचार्य डॉ. संतोष के. शेखावत ने अपने विचार व्यक्त करते हुए कहा कि पुस्तकालय किसी भी शैक्षणिक संस्थान की घड़कन हैं और इसे समृद्ध करना सभी की जिम्मेदारी है। डॉ. प्रगति सोबती ने कहा कि पुस्तक दान ज्ञान का ऐसा उपहार है, जो पीढ़ियों तक जीवित रहता है। पुस्तकालयाध्यक्ष उमेश शर्मा ने इस पहल की सराहना करते हुए कहा कि विद्यार्थियों और शिक्षकों द्वारा किया गया योगदान न केवल पुस्तकालय को सशक्त करेगा बल्कि आने वाले समय में शोध और अध्ययन को भी समृद्ध बनायेगा।

एडीएम अशोक सांगवा की अध्यक्षता में अहम बैठक हुई। इसमें सिंचाई विभाग के अधिकारी और किसान नेता शामिल हुए

विभाग से मांग की है कि 21 से 29 अगस्त तक नहर चलने के बाद जब नहर बंद होगी तो उसके बाद नहर में बैलेंस पानी छोड़ा जाए। चीफ इंजीनियर प्रदीप रस्तोगी ने किसानों को दूरभाष आशवासन दिया है कि अगर परिस्थितियों सकारात्मक रहती है तो नहर बंद होने के बाद अनूपगढ़ शाखा में किसानों को बैलेंस पानी भी दिया जायेगा। किसान नेता संस्थप्रकाश सियाग ने बताया कि सिंचाई विभाग अगर किसानों को आवश्यकता अनुसार सिंचाई पानी नहीं देता तो घडसाना में शुरूवार को प्रस्तावित बैठक में आंदोलन की रणनीति तय की जाएगी और घडसाना के एसडीएम कार्यालय का बड़े स्तर पर घेराव किया जाएगा।

- परिजनों ने किडनैपिंग का अंदेशा जताया था, शव पानी के ऊपर आया तो पता चला
- कोटा के कुन्हाडी का रहने वाला ये बच्चा रामदेवरा पैदल यात्रियों के साथ था

का ये बच्चा था। ये परिवार के साथ सरोवर के किनारे ही सो गया था। परिवार भी यहीं पर सो रहा था। देर रात संभवतः वह अंधेरे में इधर-उधर गया है और सरोवर में गिर गया। रात होने के कारण किसी को अहसास ही नहीं हुआ कि कोई गिरा है। रात ग्यारह बजे किसी परिजन की आंख खुली तो गणेश वहां नहीं था। ऐसे में परिजनों ने गुमशुदगी दर्ज कराई।

बीकानेर, (कासं)। गणिवर्य मेहुल प्रभ सागर मंथन प्रभ सागर, बाल मुनि मीत प्रभ सागर, साध्वी दीपमाला श्रीजी व शंख निधि के सानिध्य में बुधवार से आठ दिवसीय पर्वाधिराज पर्युषण की आराधना शुरू होगी।

सुगनग्री महाराज का उपासरा द्रुस्ट, अखिल भारतीय खरतरगच्छ युवा परिषद की बीकानेर इकाई की ओर से सकल श्रीसंघ के सहयोग से आयोजित चातुर्मास में श्रावक श्राविकाओं के सामयिक प्रतिक्रमण, विभिन्न तपस्याओं सफलता, धर्म-ध्यान, जिनालय दर्शन, वंदन व पूजन के लिए विशेष व्यवस्था की है। अखिल भारतीय खरतरगच्छ युवा परिषद के अध्यक्ष अनिल सुराणा ने बताया मंगलवार को चौविहार (बिना अन्न जल) के 54 दिन की तपस्या पूर्ण करने वाले कन्हैयालाल भुगडी तथा अक्षय निधि तप के तपस्वियों तथा चातुर्मास के दौरान महावीर भवन में बाहर से आने वाले यात्रियों के लिए भोजन की व्यवस्था के 45 दिन पूर्ण करने, किशन लाल, श्रीमती सौभाग्यवती देवी कोठारी परिवार की विभिन्न तपस्याओं के पारणे

- बाल मुनि मीत प्रभ सागर, साध्वी दीपमाला श्रीजी व शंख निधि के सानिध्य में बुधवार से आठ दिवसीय पर्वाधिराज पर्युषण की आराधना शुरू होगी

का लाभ लेने वाले गुरु भक्त मंडल की सेवाओं की अनुमोदना की गई। गणिवर्य मेहुल प्रभ सागर ने प्रवचन में कहा कि पर्युषण आत्मशुद्धि का पर्व है। हमें पर्युषण के 8 दिन में सध्या, आराधना, त्याग, तपश्चर्या से जुड़ना चाहिए। प्रतिक्रमण, सामायिक, वीषध आदि धर्म-ध्यान की क्रियाएं करते हुए जीवन को परम शुद्ध बनाने का प्रयास व पुरुषार्थ करना है। पर्युषण क्षमापना का महापर्व है। मन के भीतर काम, क्रोध, लोभ व मोह आदि की हटाकर हमें देह व आत्मा को पवित्र बनाने का सार्थक प्रयास करना है।

पशु चिकित्सा एवं पशुधन संवर्धन के क्षेत्र के उत्कृष्ट सेवाएं दे रहा है

बीकानेर, (कासं)। राजस्थान पशुचिकित्सा एवं पशु विज्ञान महाविद्यालय बीकानेर के 72वें स्थापना दिवस का कुलगुरु आचार्य मनोज दीक्षित की अध्यक्षता में सोमवार को भव्यता पूर्वक आयोजन किया गया।

कुलगुरु आचार्य मनोज दीक्षित ने कहा कि वेटरनरी महाविद्यालय बीकानेर के स्थापना 16 मई 1954 में हुई और अपनी स्थापना से ही यह महाविद्यालय पशु चिकित्सा एवं पशुधन संवर्धन के क्षेत्र के उत्कृष्ट सेवाएं दे रहा है। कुलगुरु आचार्य दीक्षित ने कहा कि यहां के विद्यार्थियों के लिए इस महाविद्यालय के एलुमिनाई होना एक गर्व की बात है। यहां से सीखे ज्ञान कौशल को पशुचिकित्सा एवं किसानों के कल्याण हेतु उपयोग करना तथा इस महाविद्यालय का नाम रोशन करना विद्यार्थियों का प्रमुख उत्तरदायित्व है। कुलगुरु आचार्य दीक्षित ने वेटरनरी क्षेत्र में छात्राओं की बढ़ती रुचि एवं रोजगार के अपार अवसरों का भी जिक्र किया। कुलगुरु ने महाविद्यालय से जुड़े सभी शिक्षकों, कर्मचारियों एवं विद्यार्थियों को शुभकामनाएं दी और महाविद्यालय के उत्तरोत्तर विकास की संकल्पना की। अधिष्ठाता वेटरनरी महाविद्यालय प्रो. हेमन्त दाधीच ने महाविद्यालय के गौरवपूर्ण इतिहास के बारे में विस्तृत जानकारी दी।

सार-समाचार

मंत्री जोराराम का स्वागत

बीकानेर, (कासं)। राजस्थान सरकार में देवस्थान, गौपालन, पशुपालन एवं डेयरी विभाग के केबिनेट मंत्री जोराराम कुमावत का आज बीकानेर आगमन पर भाजपा नेताओं ने सर्किट हाउस में पार्टी का दुप्टा व पुष्प गुच्छ भेंट कर स्वागत किया। इस अवसर पर जिलाध्यक्ष सुमन छाजेड़, पूर्व जिलाध्यक्ष विजय आचार्य, चंपालाल गेदर, मोहन सुराणा, श्याम चौधरी, राजेन्द्र पंवार, श्याम हांडला, नरेश नायक, दिलीप आड़सर, मनीष सोनी, महेन्द्र ढाका, हनुमान सिंह चावड़ा, पूजा मोहता ने स्वागत किया।

सुसाइड नोट लिख दुकानदार गायब

बीकानेर, (कासं)। जिले के खाजूवाला में एक दुकानदार ने सुसाइड नोट रखा और निकल गया। वो कहा गया है इस बारे में अब तक पता नहीं चला है लेकिन सुसाइड नोट में अपनी पत्नी पर गंभीर आरोप लगाया है कि वो उसे मारना चाहती है। फिलहाल पुलिस ने गुमशुदगी के आधार पर पहले लापता दुकानदार को ढूंढना शुरू कर दिया है। खाजूवाला में चाय की दुकान करने वाला रघुवीर कुम्हार दुकान नहीं पहुंचा तो वहां काम करने वाले ने बड़े भाई को फोन किया। बताया कि रघुवीर दुकान नहीं आये हैं और गल्ले में एक नोट मिला है। इसमें लिखा है कि मुझे दुख हो रहा है कि मैं सबको छोड़ के जा रहा हूं। क्योंकि मेरी बीबी मुझे मार डालेगी, रात भी कोशिश की। मुझे इसके हाथ से नहीं मरना है। इसलिए मैं जा रहा हूं। मेरी बात किसी ने नहीं सुनी। मेरी बर्बादी का कारण मेरे ससुराल वाले हैं। मेरी सास व साले पालाराम व बृजलाल हैं। अंत में लिखा है कि मुझे ढूंढना मत। परिजनों ने ये पत्र लेकर पुलिस को दिया और गुमशुदगी दर्ज कराई। रघुवीर को ढूंढने के लिए पुलिस ने खाजूवाला के साथ ही अनेक संवेदनशील स्थानों पर छानबीन की है। वो अब तक नहीं मिला है। इंदिरा गांधी नहर क्षेत्र में भी उसे ढूंढने की कोशिश जा रही है।

भामाशाह ने इनवर्टर भेंट किया

नोखा, (कासं)। राजकीय उच्च माध्यमिक विद्यालय टांट को एक नया इनवर्टर मिला है। ग्राम के भामाशाह भंवर सिंह ने यह इनवर्टर विद्यालय को भेंट किया है। भंवर सिंह ने कहा कि ग्रामीण क्षेत्र में बिजली की समस्या आम है। इससे बच्चों की पढ़ाई और विद्यालय का रोजमर्रा का काम प्रभावित होता है। उन्होंने भविष्य में भी विद्यालय को हर तरह का सहयोग देने का वादा किया।

उपचुनाव की मतगणना 22 को

श्रीगंगानगर, (कासं)। पंचायती राज संस्थाओं के उपचुनाव के अंतर्गत जिला परिषद जोन संख्या 22 के सदस्य पद हेतु 21 अगस्त को मतदान सम्पन्न होने के उपरांत राज्य निर्वाचन आयोग के निर्देशानुसार 22 अगस्त को प्रातः 9 बजे मतगणना होगी। जिला कलेक्टर एवं जिला निर्वाचन अधिकारी डॉ. मंजू ने बताया कि पंचायत समिति हॉल श्रीगंगानगर को मतगणना स्थल बनाया गया है। मतगणना के लिये 5 टेबल होगी। मतगणना के दौरान ईवीएम स्ट्रिंग रूम से मतगणना टेबल तक पहुंचाने की व्यवस्था, मतगणना टेबल पर कार्मिकों की व्यवस्था, चुनाव लड़ने वाले अभ्यर्थियों एवं गणन अधिकर्ताओं की संख्या, उनकी नियुक्ति व मतगणना कमरों में कम्प्यूटर की व्यवस्था कर सूचना आयोग को भेजना है।

स्पाॅ सेंटर में मिली दो विदेशी महिलाएं

बीकानेर, (कासं)। रानीबाजार पुल के पास एक स्पाॅ सेंटर में दो विदेशी महिलाओं को बिना अनुमति के रूकवाने पर कोटगट पुलिस थाने में मुकदमा दर्ज किया गया है।रानीबाजार पुल के पास गोपाली सदन में इटालियन स्पाॅ संचालित किया जा रहा है। सीआईडी जोन को वहां बिना अनुमति के विदेशी महिलाओं को रूकवाने की जानकारी मिली थी। सीआईडी विशेष शाखा में काउंटर ब्रांच इंचार्ज भोमसिंह, एएसआई जगदीश प्रसाद, हैड कांस्टेबल विजेन्द्र सिंह और सुशीला गोपाली सदन में स्पाॅ सेंटर पहुंचे तो वहां दो विदेशी महिलाएं रूकी हुई थी। स्पाॅ संचालक विशाल मेहता और गोपाली सदन मालिक विक्रांत गुप्ता ने विदेशी महिलाओं का ऑनलाइन सी फार्म भरकर सीआईडी जोन को सूचना नहीं दी थी। दोनों आरोपियों के खिलाफ विदेशी अधिनियम 1946 में कोटगट पुलिस थाने में मुकदमा दर्ज कराया गया है।

 अखिल भारतीय तकनीकी शिक्षा परिषद् 	
आइटे Association For Technical Education आइटे Association For Technical Education नेल्सन मंडेला मार्ग, वसंत कुंज, नई दिल्ली-110070 फ़ोन नं० ०11-26131577, 78, 80 एवं ०11-29581000 ईमेल : pubgvr@aicte-india.org वेबसाइट : www.aicte-india.org	 संघर्ष जयते Government of India
सार्वजनिक सूचना	
अभातशिप अनुमोदित तकनीकी संस्थाओं में रैगिंग की रोकथाम	
अभातशिप अनुमोदित सभी संस्थाओं, विद्यार्थियों तथा अन्य विभिन्न पणधारियों को सूचित किया जाता है कि रैगिंग एक दण्डनीय अपराध है तथा अभातशिप द्वारा रैगिंग के निवारण, रोकथाम एवं इसे समाप्त करने के क्रम में अखिल भारतीय तकनीकी शिक्षा परिषद (तकनीकी शिक्षा प्रदान करने वाली तकनीकी संस्थाओं, मानित विश्वविद्यालयों सहित विश्वविद्यालयों में रैगिंग का निवारण तथा रोकथाम) नियम, 20०9, एफ० सं० 37-3/विधिक/अभातशिप/2००9, दिनांक ०1 जुलाई, 2००9 तथा इसके पश्चात् समय-समय पर संशोधनों को अधिसूचित किया गया है।	
उपरोक्त विनियम अनिवार्य हैं तथा ये अभातशिप द्वारा अनुमोदित सभी संस्थाओं पर लागू होते हैं। अतएव, ये सभी संस्थाएं इनके समुचित अनुपालन हेतु निम्नलिखित आवश्यक कदम उठाएं	
• रैगिंग-रोधी समिति तथा रैगिंग-रोधी दस्तों का गठन, • संस्थान में प्रवेश के समय एवं छात्रावास आवंटित करते समय वचनबंध प्राप्त करना, • वाईनों का समर्पित कैंबर, तथा छात्रावासों का नियमित दौरा, • जागरूकता पैदा करने के लिए विद्यार्थियों के साथ नियमित बैठकें, • नए प्रवेशित विद्यार्थियों के लिए व्यावसायिक परामर्शकों की नियुक्ति, रैगिंग के कृत्यों के विरुद्ध बनाए गए कानून के प्रावधानों, दण्ड इत्यादि को प्रदर्शित करने हेतु पोस्टर/बैनर लगाना।	
उपरोक्त विनियमों का किसी भी प्रकार से उल्लंघन करने अथवा किसी भी संस्था द्वारा रैगिंग की रोकथाम हेतु उपयुक्त उपाय करने में असफल रहने अथवा इन विनियमों के अनुरूप कार्यवाही करने में असफल रहने अथवा विद्यार्थियों कं उपयुक्त दण्ड देने में असफल रहने की घटनाएं पाई जाने पर संस्थाओं के विरुद्ध अनुमोदन प्रक्रिया पुस्तिका में दिए गए प्रावधानों के अनुसार दण्डात्मक कार्यवाही की जाएगी।।	
विद्यार्थी, रैगिंग की घटनाओं के कारण हुई किसी भी प्रकार की परेशानी की सूचना टोल फ्री हेल्पलाइन नं 1800-180-5522 अथवा ई-मेल helpline@antiragging.in , www.antiragging.in पर दे सकते हैं अथव सदस्य-सचिव, अभातशिप, नेल्सन मंडेला मार्ग, वसंत कुंज, नई दिल्ली-11००7० को लिख कर भेज सकते हैं।	
विज्ञापन क्रमांक: पीजीआरसी/एआईसीटीई/०८(०1)/2025 cbc213०0/12/००09/2526	सदस्य सचिव, अभातशिप

“हरियालो राजस्थान” अभियान में 10 करोड़ पौधे लगाने का ऐतिहासिक लक्ष्य पूरा हुआ : मुख्यमंत्री

राजस्थान को हरा-भरा बनाने के लिए प्रतिबद्ध है सरकार : भजनलाल शर्मा

जयपुर । ‘हरियालो राजस्थान’ अभियान के तहत प्रदेश में 10 करोड़ पौधे लगाए जाने के ऐतिहासिक लक्ष्य को प्राप्त कर लिया गया है। इस संबंध में मुख्यमंत्री से वन एवं पर्यावरण राज्य मंत्री (स्वतंत्र प्रभार) संजय शर्मा ने मंगलवार को मुख्यमंत्री निवास पर मुलाकात कर बधाई दी। इस अवसर पर मुख्यमंत्री भजन लाल शर्मा ने हरियालो राजस्थान के तहत पोस्टर विमोचन किया तथा वन मंत्री ने मुख्यमंत्री को पौधा भी भेंट किया।

शर्मा ने कहा कि प्रधानमंत्री नरेन्द्र मोदी के ‘एक पेड़ मां के नाम’ अभियान से प्रेरणा लेकर, हमारी सरकार का राजस्थान को हरा-भरा बनाने का संकल्प किया है। इसके तहत राज्य सरकार ने पिछले साल हरियाली तीज के पर्व पर मुख्यमंत्री वृक्षारोपण महाभियान के अंतर्गत ‘हरियालो राजस्थान’ का शुभारंभ किया था।

हमारा लक्ष्य है कि पांच वर्षों में 50 करोड़ पौधे लगाकर पर्यावरण संरक्षण किया जाए। इस अभियान के तहत पौधों की जियो टैगिंग कर उनकी



मुख्यमंत्री भजन लाल शर्मा से वन मंत्री संजय शर्मा ने मुलाकात कर हरियालो राजस्थान अभियान को लेकर बधाई दी।

सुरक्षा एवं देखभाल सुनिश्चित की जा रही है।

मुख्यमंत्री ने कहा कि हरियालो राजस्थान अभियान के तहत गत वर्ष हमारा 7 करोड़ पौधे लगाने का लक्ष्य था, जिसे पूरा कर हमने 7 करोड़ 50 लाख पौधे लगाए थे। उन्होंने कहा कि इस साल भी हमारा 10 करोड़ पौधे लगाने का लक्ष्य था और सभी के सामूहिक प्रयासों से हमने इस लक्ष्य

को पार कर लिया है तथा अब तक 10 करोड़ 21 लाख से अधिक पौधे लगाए जा चुके हैं। उन्होंने कहा कि वर्षा काल अभी चल रहा है, ऐसे में विभाग इस अभियान के तहत लोगों को अधिक से अधिक संख्या में पौधे लगाने के लिए प्रेरित करें।

शर्मा ने कहा कि यह उपलब्धि प्रदेशवासियों की पर्यावरण के प्रति जागरूकता और प्रतिबद्धता

को दर्शाता है। उन्होंने कहा कि पर्यावरण संरक्षण हमारी सामूहिक जिम्मेदारी है।

पौधरोपण सिर्फ एक प्रतीकात्मक कार्य नहीं, बल्कि आने वाली पीढ़ियों को हरित भविष्य देने की दिशा में एक सार्थक प्रयास है। इस दौरान मुख्यमंत्री ने हरियालो राजस्थान अभियान के तहत आमजन से ज्यादा से ज्यादा पौधे लगाकर पर्यावरण संरक्षण की अपील की।

उल्लेखनीय है कि इस अभियान के तहत अब तक 37 लाख 51 हजार पौधे व्यक्तिगत स्तर पर तथा 9 करोड़ 83 लाख पौधे ब्याँक स्तर पर लगाए गए हैं। करीब 20 लाख हेक्टेयर भूमि पर पौधारोपण किया गया। साथ ही, 2 लाख 74 हजार 920 पौधारोपण साइट्स पर 10 करोड़ 21 लाख से अधिक पौधे लगाए गए हैं। अभियान के तहत शिक्षा विभाग द्वारा 3 करोड़ 25 लाख, ग्रामीण विकास द्वारा 2 करोड़ 65 लाख, वन विभाग द्वारा 2 करोड़, प्रदूषण नियंत्रण बोर्ड द्वारा 50 लाख सहित विभिन्न विभागों द्वारा पौधारोपण किया गया है।

फाउंटेन स्क्वायर पार्क : राजस्थान में पुरातन और आधुनिक स्थापत्य कला का अनूठा संगम

जयपुर (कासं)। मुख्यमंत्री भजनलाल शर्मा के नेतृत्व में शहरी विकास के क्षेत्र में राज्य सरकार निरंतर कार्य कर रही है तथा यह क्षेत्र विकास के नए शिखर छू रहा है। प्रदेश में शहरी विकास आधुनिक सौंदर्यशास्त्र,

■ मुख्यमंत्री भजनलाल शर्मा के नेतृत्व में शहरी विकास छू रहा नए आयाम

■ इस पार्क में आधुनिक सुविधाओं युक्त प्रदर्शनी ग्राउंड और एम्फीथियेटर हैं, जो कि सस्टेनेबल विकास का एक मॉडल है।



दो एम्फीथियेटर भी हैं। 40 करोड़ की लागत से निर्मित यह परियोजना न केवल एक कलात्मक कृति है, बल्कि शहरी बुनियादी ढांचे में एक बेंचमार्क है।

इस परियोजना के केंद्र में सेंट्रल म्यूजिकल फाउंटेन है, जहां हर शाम 7 से 8 बजे तक संगीत और रोशनी के साथ पानी की स्क्रिन पर लेजर शो पर्यटकों और स्थानीय लोगों के लिए आकर्षण का केन्द्र बनता है। इसके साथ ही, यह मंत्रमुग्ध करने वाली 3डी इमेजरी में राजस्थानी संस्कृति की कहानियां भी सुनाता है।यह फाउंटेन चार सफेद संगमरमर की शेर की मूर्तियों से घिरा हुआ है, जो शक्ति और गौरव का प्रतीक है। शीतलपुर पथर की बनी हुई कलात्मक छतरियां और बारीकी से डिजाइन किये गए मेहराब इस स्थान को शाही एहसास देते हैं। एक ऊंचे मंच के ऊपर एक छोटा अंग्रेजी फाउंटेन यूरोपीय शैली की झलक दिखाता है, जो परंपरा और आधुनिकता का एक सहज मिश्रण है।

फाउंटेन स्क्वायर के बगल में प्रदर्शनी ग्राउंड है, जो 9 हजार वर्ग मीटर में फैला हुआ है, जिसमें एक भव्य मंच, हरित स्थान, 550 लोगों के बैठने की जगह, रिसेशन, कार्यालय स्थान,

लॉकर और शौचालय निर्मित हैं। साथ ही, कलाकारों के लिए सुविधायुक्त ग्रीन रूम भी बनाया गया है। यहां आने वाले पर्यटकों के अनुभव को बेहतर बनाने के लिए सोच-समझकर वास्तुशिल्प पर काम किया गया है।यहां दो एम्फीथिएटर भी बनाये गए हैं, जिनमें से प्रत्येक में 500 आर्गंतुकों के बैठने की व्यवस्था है। इसके अलावा पुरुषों और महिलाओं के लिए अलग-अलग आधुनिक शौचालय, फ़ूड कोर्ट, बच्चों के खेलने का क्षेत्र, पर्याप्त पार्किंग और सुंदर टिकट खिड़कियां सभी आयु समूहों के लिए सुविधा और आराम सुनिश्चित करती हैं।

दीर्घकालिक विकास के प्रति राज्य की प्रतिबद्धता के अनुरूप यहां एक समर्पित 2.0 एनएलडी सीवेज ट्रीटमेंट प्लांट का निर्माण किया गया है। इस सुविधा से उपचारित ग्रे पानी का उपयोग फाउंटेन स्क्वायर और निकट स्थित सिटी पार्क की सिंचाई के लिए किया जा रहा है।फाउंटेन स्क्वायर और प्रदर्शनी ग्राउंड बेहतरीन इंजीनियरिंग का खूबसूरत उदाहरण हैं। दोनों के संरचनात्मक डिजाइन आधुनिक भूकंपरोधी और अग्निशमन प्रणालियों से लैस हैं।

जयपुर । मुख्यमंत्री भजनलाल शर्मा ने केन्द्रीय मंत्रिमण्डल द्वारा कोटा-बूंदी में ग्रीनफील्ड हवाईअड्डे को मंजूरी देने के लिए आधार व्यवस्त किया है। उन्होंने कहा कि प्रदेशवासियों को अत्याधुनिक हवाई सुविधाएं उपलब्ध कराने के क्रम में कोटा ग्रीनफील्ड एयरपोर्ट मील का पत्थर साबित होगा।

शर्मा ने कहा कि प्रधानमंत्री नरेन्द्र मोदी के नेतृत्व में देश-प्रदेश में नागरिक उड्डयन क्षेत्र में तेजी से प्रगति हो रही है और हवाई सेवाओं का निरंतर विस्तार हो रहा है। उन्होंने कहा कि कोटा-बूंदी ग्रीनफील्ड हवाईअड्डे के निर्माण से प्रदेश में ना केवल पर्यटन को गति मिलेगी अपितु शिक्षा एवं व्यापारिक गतिविधियों में भी इजाफा होगा। इससे प्रदेश की अर्थव्यवस्था को अपेक्षित गति भी मिल सकेगी।

उल्लेखनीय है कि प्रधानमंत्री की अध्यक्षता में मंगलवार को केन्द्रीय मंत्रिमंडल की आर्थिक मामलों की समिति ने 1 हजार 507 करोड़ की अनुमानित लागत से कोटा-बूंदी में ग्रीनफील्ड हवा अड्डा विकसित करने के भारतीय विमानपत्तन प्राधिकरण (एएआ) के प्रस्ताव को मंजूरी दी है। इस ग्रीनफील्ड हवा अड्डे में यात्रियों की विश्वस्तरीय सुविधाएं मिलेगी। परियोजना के अनुसार यहां ए-321 श्रेणी के विमानों का संचालन किया जाएगा।वर्षा, 20,000 वर्ग मीटर क्षेत्र में एक टर्मिनल भवन का निर्माण किया जाएगा, जो व्यस्त समय के दौरान 1000 यात्रियों (पीएचपी) को संभालने में सक्षम होगा और जिसकी प्रति वर्ग यात्री वहन क्षमता बीस लाख (एमपीपीए) होगी।

मार्च में शुरू होगा कार्डियक टॉवर, आयुष्मान टॉवर में होंगी विश्वस्तरीय सुविधाएं : खींवसर

हॉस्पिटल मैनेजमेंट पर होगा विशेष फोकस : चिकित्सा मंत्री

जयपुर । प्रदेशवासियों को आगामी समय में विश्व स्तरीय उच्च गुणवत्तापूर्ण स्वास्थ्य सुविधाएं सुलभ होंगी। इसके लिए सर्वाई मानसिंह अस्पताल में निर्माणाधीन आयुष्मान टॉवर के काम को गति दी जाएगी और हाई एण्ड सुविधाओं से लैस किया जाएगा। इसी प्रकार कार्डियक टॉवर का काम जल्द पूरा करते हुए इसे 30 मार्च से शुरू किया जाएगा। साथ ही, सर्वाई मानसिंह अस्पताल में आपातकालीन इकाई का विस्तार करते हुए इसे अत्याधुनिक बनाया जाएगा। इन कार्यों को समयबद्ध रूप से पूरा करने के लिए चिकित्सा मंत्री गजेन्द्र सिंह खींवसर की अध्यक्षता में हर माह समीक्षा बैठक होगी।

मंत्री गजेन्द्र सिंह खींवसर ने मंगवालर को सर्वाई मानसिंह मेडिकल कॉलेज के सभागार में आयोजित उच्च स्तरीय समीक्षा बैठक में इस संबंध में दिशा-निर्देश प्रदान किए। उन्होंने आयुष्मान टॉवर, कार्डियक टॉवर एवं आपातकालीन इकाई के विस्तार कार्यों की गहन समीक्षा की और इन सभी कार्यों में तेजी लाने के निर्देश दिए। उन्होंने कहा कि इन कार्यों को जल्द पूर्ण किया जाए, लेकिन गुणवत्ता से किसी तरह का समझौता नहीं हो। हमारा लक्ष्य इन सुविधाओं को सिर्फ जल्द शुरू करना ही नहीं है, बल्कि यह सुनिश्चित करना है कि प्रदेश के लोगों को इनका पूरा लाभ



चिकित्सा मंत्री गजेन्द्र सिंह खींवसर ने मंगवालर को सर्वाई मानसिंह मेडिकल कॉलेज में अधिकारियों की बैठक ली।

मिले और इनका निर्माण हाई एण्ड टेक्नोलॉजी और सभी सुविधाओं के साथ हो।

खींवसर ने कहा कि आयुष्मान टॉवर की प्लानिंग में रही खामियों को चिन्हित करने के बाद अब राज्य सरकार ने इसे पूर्ण करने के लिए आवश्यक वित्तीय प्रबंधन किया है। अधिकारी यह ध्यान रखें कि इसके कार्य में किसी तरह की कमी नहीं रहे। इसको विश्वस्तरीय रूप देने के लिए आवश्यकता के अनुसार विशेषज्ञों की राय एवं सेवाएं लें। इस भवन में स्वास्थ्य सुविधाओं का स्तर बनाए रखने के लिए हॉस्पिटल प्रबंधन पर विशेष रूप से कार्य किया जाए। उन्होंने कहा कि प्रोजेक्ट्स को पूरा करने में किसी भी स्तर पर कोई बाधा या वित्तीय समस्याएं हों और तुरंत अवगत कराएं।

चिकित्सा मंत्री ने कार्डियक टावर के कार्यों की समीक्षा करते हुए निर्देश दिए कि इसके भवन का कार्य पूरा करने के साथ ही उपकरणों की खरीद एवं इंस्टॉलेशन का काम भी जल्द पूरा करें। यह सुनिश्चित करें कि 30 मार्च, 2026 से इसे प्रारंभ किया जा सके। उन्होंने सर्वाई मानसिंह अस्पताल में चल रहे आपातकालीन इकाई के विस्तार कार्यों की भी समीक्षा की। उन्होंने कहा कि वर्तमान इमरजेंसी इकाई अस्पताल में आने वाले मरीज भार को देखते हुए काफी छोटी है। इसका विस्तार करने के साथ ही इसे अत्याधुनिक एवं रेगियों के लिए सुविधाजनक बनाया जाए, ताकि आपातकालीन स्थितियों में ज्यादा से ज्यादा मरीजों को बेहतर चिकित्सा सेवाएं मिल सकें।

चिकित्सा शिक्षा सचिव अम्बरीष

कुमार ने बताया कि आयुष्मान टॉवर को विश्व स्तरीय रूप देने के लिए इसमें उपलब्ध करवाई जाने वाली स्वास्थ्य सेवाओं पर निरंतर विचार-विमर्श चल रहा है। साथ ही, इसका प्रबंधन भी बेहतरीन हो, इसके लिए विशेषज्ञों से सलाह ली जा रही है, ताकि इसका संचालन प्रारंभ होने के बाद किसी तरह की समस्याएं नहीं आए। उन्होंने कार्डियक टॉवर एवं आपातकालीन इकाई की प्रगति से भी अवगत कराया।

इस अवसर पर सर्वाई मानसिंह मेडिकल कॉलेज के प्रधानाचार्य डॉ. दीपक मोहेश्वरी, अधीक्षक डॉ. सुशील भाटी, अतिरिक्त निदेशक चिकित्सा शिक्षा मुकेश कुमार, उप निदेशक डॉ. वंदना शर्मा, आर्किटेक्ट अनूप भरतरिया सहित अन्य वरिष्ठ अधिकारी उपस्थित थे।

उपमुख्यमंत्री ने विजेताओं को सम्मानित किया

जयपुर। जयपुर सिल्वर एसोसिएशन की ओर से यात्रिवारिक स्नेह मिलन का आयोजन किया गया। यह कार्यक्रम माधोगड, सीकर रोड राजावास में रखा गया। कार्यक्रम के दौरान कपल गेम, विल्डून गेम, स्विमिंग, क्रिकेट, तंबोला हाउसी और लाइव बैंड सभी गतिविधियां हुईं। कार्यक्रम के मुख्य अतिथि उपमुख्यमंत्री प्रेमचंद बैरवा थे। एसोसिएशन के अध्यक्ष उज्ज्वल अग्रवाल (डेरवाला) ने बताया कि यह आयोजन पारिवारिक मेजबानी और आपसी सहयोग को मजबूत करने के उद्देश्य से किया गया। कार्यक्रम में डॉ प्रेमचंद बैरवा ने विभिन्न प्रतियोगियों को सम्मानित किया।

इस मौके पर स्नेह मिलन कार्यक्रम के संयोजक अशोक माहेश्वरी, सुरेश जैन, सुनील अग्रवाल, राजेश राणा, अभिषेक गोयल, सत्यनारायण बंसल, राजकुमार सोनी, मनीष खटेटा, मनोज पंसारी, विशाल सोनी (विवकी) और राकेश बब्वर, एसोसिएशन के अध्यक्ष उपाध्यक्ष अभिनीत बूचरा और अभिषेक बंसल, सचिव राहुल गंगवाल (जैन) कोषाध्यक्ष दीपेश गोयल,उपस्थित रहे।

नई दिल्ली में उद्यमियों व व्यापारियों का शिखर सम्मेलन 23 को : सुनील भार्गव

जयपुर । “वन नेशन-वन इलेक्शन” अभियान के अंतर्गत 23 अगस्त को उद्यमियों और व्यापारियों के सम्मेलन को आयोजन नई दिल्ली जनपथ स्थित डॉ. अंबेडकर इंटरनेशनल सेंटर में किया जायेगा।

वन नेशन वन इलेक्शन अभियान के प्रदेश संयोजक सुनील भार्गव ने बताया कि सम्मेलन का उद्देश्य देशभर के प्रमुख उद्योग एव व्यापार जगत के नेताओं को एक मंच पर लाकर, वन नेशन, वन इलेक्शन जैसे राष्ट्रीय महत्व के विषय पर विचार-विमर्श करना है। विशेष रूप से इस पहल के व्यापार और अर्थव्यवस्था पर संभावित

सकारात्मक प्रभाव को समझने और रेखांकित करने हेतु यह सम्मेलन आयोजित किया जा रहा है। भार्गव ने बताया कि सम्मेलन में मुख्य अतिथि केन्द्रीय मंत्री पीयूष गोयल एवं शिवराज सिंह चौहान रहेंगे। इस दौरान भाजपा के राष्ट्रीय महामंत्री सुनील बंसल, राष्ट्रीय मंत्री ओम प्रकाश धनखड, सुरेंद्र नागर, अनिल एंटोनी, कामाख्या प्रसाद तासा की गरिमामय उपस्थिति रहनेगी। उन्होंने बताया कि सम्मेलन के माध्यम से एक राष्ट्र, एक चुनाव विषय पर उद्योग एवं व्यापार जगत की भागीदारी सुनिश्चित करते हुए एक समग्र दृष्टिकोण तैयार किया

जाएगा। इससे लोकतांत्रिक प्रक्रिया में स्थायित्व, पारदर्शिता और आर्थिक सुगमता को बढ़ावा मिल सकेगा।

सभी व्यापारिक संगठनों, उद्यमियों एवं नीति-निर्माताओं से अपील की जाती है कि वे इस आयोजन में अपनी सम्माननीय उपस्थिति दर्ज कराएं और राष्ट्रीय महत्व के इस विषय को और अधिक सार्थक एवं प्रभावी बनाने में योगदान दें।

भार्गव ने बताया कि राजस्थान से भी उद्यमियों एवं व्यापारियों का 51 सदस्यी एक प्रतिनिधि मंडल इस सम्मेलन में शामिल होने के लिए दिल्ली जाएगा।

■ 18 अगस्त से 17 अक्टूबर तक चलाया जायेगा विशेष पुनरुद्धार शिविर

के अधीन, प्रथम अवैतनिक प्रीमियम की तिथि से 5 वर्षों के भीतर की पॉलिसियों को पुनर्जीवित किया जा सकता है। जो पॉलिसियां प्रीमियम भुगतान अवधि के दौरान समाप्त हो गई हैं तथा जिनकी पॉलिसी अवधि पूरी नहीं हुई है, वे इस अभियान में पुनर्जीवित होने की पात्र होंगी।

ग्रेटर निगम ने चार जोन उपायुक्तों के कार्यक्षेत्र बदले

जयपुर (कासं)। ग्रेटर नगर निगम प्रशासन ने चार उपायुक्त, एक सहायक अभियंता और तीन कनिष्ठ अभियंताओं के कार्यक्षेत्र में बदलाव किया है। आयुक्त डॉ. गौरव सैनी ने इस संबंध में मंगलवार को आदेश जारी किए।

आदेश के मुताबिक उपायुक्त करणी सिंह को विद्याधर नगर जोन, मनोज कुमार वर्मा को राजवन् प्रथम और आयोजना प्रथम, अपर्णा शर्मा को गैराज शाखा, अशोक कुमार शर्मा को मुरलीपुरा जोन उपायुक्त की जिम्मेदारी सौंपी गई है। इसके अलावा सहायक अभियंता मनीष कुमारवत को विद्याधर नगर जोन भेजा गया है।

भगवान महावीर विकलांग सहायता समिति ने देश विदेश में 24 लाख दिव्यांगों का पुनर्वास किया

जयपुर। विश्व प्रसिद्ध कृत्रिम अंग जयपुर फुट की निर्माता संस्था भगवान महावीर विकलांग सहायता समिति (बी.एम.वी.एस.एस.) ने अब तक देश-विदेश में 24 लाख से अधिक विकलांगों का पुनर्वास किया है। वर्ष 1975 में डी.आर. मेहता, संस्थापक और मुख्य संरक्षक द्वारा स्थापित यह संस्था इस वर्ष अपनी स्वर्ण जयन्ती मना रही है और वर्तमान में बी.एम.वी.एस.एस. के विकलांगों के पुनर्वसन की विश्वभर में सबसे अग्रणी संस्था बन गई है।



भगवान महावीर विकलांग सहायता समिति की प्रबंध समिति की बैठक हुई।

किया गया। बी.एम.वी.एस.एस. की देशभर में फैली विभिन्न 32 शाखाओं के माध्यम से 150 शिविरों का आयोजन कर कृत्रिम पैर और उपकरण निःशुल्क वितरित किए गए।

उल्लेखनीय है कि भारत सरकार के विदेश मंत्रालय और निजी संस्थाओं द्वारा अब तक 46 देशों में 116 शिविरों की विदेशों में आयोजन किया। वित्त वर्ष 2024-25 में भारत सरकार और निजी कम्पनियों के सहयोग से अफगानिस्तान में 75 कृत्रिम पैर और मोजम्बिक में 1230 कृत्रिम पैर लगाए गए और अन्य उपकरण निःशुल्क बांटे गए।

बी.एम.वी.एस.एस.के अध्यक्ष सतीश मेहता ने बताया कि इस वित्तीय वर्ष में तंजानिया, निकारगुआ, जमिदाद और टोबेगो, गुवाटेमोला, सूडान एवं

म्यानमार में विशेष शिविर आयोजित करने की स्वीकृति भारत सरकार से प्राप्त हो चुकी है। इसी प्रकार गुयाना, गिनी एवं तंजानिया में निजी कम्पनियों के सहयोग से शिविरों के विदेशों में आयोजन होंगे।

बीएमवीएसएसने अमृतसर पंजाब में गुरुरामदेव मेडिकल कॉलेज और भोपाल में एम्स में नई शाखाएं खोली है। सतीश मेहता ने बताया कि छत्तीसगढ़ में जगदलपुर, मेघालय में शिलांग बाडमेर, हिमाचल प्रदेश के हमीरपुर और जम्मू-कश्मीर में एम्स जम्मू में नई शाखाएं खोलने के प्रस्ताव पर कार्य हो रहा है।

समिति के सचिव डॉ. दीपेन्द्र मेहता ने बताया कि समिति की प्रबन्ध समिति के सदस्य और प्रमुख चिकित्सक डॉ. शिव सरीन का जयपुर में दिव्यांगों का

■ समिति ने वर्ष अप्रैल 2024 से 31 जुलाई 2025 तक एक लाख 78 हजार 180 विकलांगों को कृत्रिम पैर, कैलीपर्स, ट्राई साईकिल, व्हील चेयर, श्रवण यंत्र, बैसाखियां, स्टिक, वाकर इत्यादि निःशुल्क उपलब्ध कराए हैं।

विश्वविद्यालय स्थापित करने का सुझाव प्राप्त हुआ है। इसके लिए मणीपाल विश्वविद्यालय के पूर्व कुलपति डॉ. संदीप संचेती को लखनऊ स्थित शकुंतला मिश्रा दिव्यांग विश्वविद्यालय का अध्ययन कर रिपोर्ट देने के लिए कहा गया है।

सचिव भूपेन्द्र राज मेहता ने बताया कि कुछ रेगियों के लिए आभरे में एक आश्रम चलाया जा रहा है। समिति ने अपने ख़ोत से 45 दिव्यांगों के परिवार के लिए घर बनाने का कार्य किया है। इसी प्रकार जोधपुर के चौखाना में 120 अनाथ और बेघर महिलाओं के लिए आश्रम का निर्माण किया गया है। जहां पर 100 आवासी रह रहे हैं।

क्या सीतापुरा में आई.ओ.सी.एल. गैस प्लांट के पास सघन आबादी नहीं है?

राजस्थान हाईकोर्ट ने सीतापुरा इंडस्ट्रियल एरिया स्थित इस गैस प्लांट के दूसरी जगह शिफ्ट करने से जुड़े मामले में मुख्य सचिव से शपथ पत्र मांगा

जयपुर (कासं)। राजस्थान हाईकोर्ट ने जयपुर के सीतापुरा औद्योगिक इलाके में स्थित आई.ओ.सी.एल. के एलपीजी बॉटलिंग प्लांट के आसपास मौजूद सघन आबादी बसावट होने के बारे में मुख्य सचिव से शपथ पत्र मांगा है। अब इस मामले की सुनवाई 9 सितंबर को होगी।

आई.ओ.सी.एल. के इस गैस प्लांट को दूसरी जगह शिफ्ट करने के जुड़े मामले में हाईकोर्ट ने मुख्य सचिव से पूछा है कि, क्या इस औद्योगिक क्षेत्र में जेडीए और नगर निगम ने रिहायशी कॉलोनियां विकसित की हैं। इस गैस प्लांट के आसपास जितनी भी आबासीय, औद्योगिक, शैक्षणिक व अन्य इकाईयां संचालित हैं, उनका पूरा विवरण अदालत में पेश किया जाये। जस्टिस संजीव प्रकाश शर्मा व जस्टिस संजीत पुरोहित की खंडपीठ ने यह आदेश औपप्रकाश टांक की जनहित याचिका पर दिए।

हाईकोर्ट ने रीको प्रशासन से यह बताने को कहा है कि, औद्योगिक क्षेत्र में ऐसे अस्थायी प्रतिष्ठान या उद्योग संचालित हैं, जो खतरनाक गतिविधियों के दायरे में आते हैं। सुनवाई के दौरान अदालती आदेश के पालना में आईओसीएल की ओर से सीनियर एडवोकेट सुधीर गुप्ता ने अदालत को बताया कि कंपनी का इस

■ अदालत ने मुख्य सचिव और रीको प्रशासन से, सीतापुरा में संचालित खतरनाक श्रेणी के उद्योग और इनसे सटी आवासीय कॉलोनियां, शैक्षणिक व अन्य इकाईयां का पूरा विवरण मांगा है।

■ याचिकाकर्ता की ओर से अधिवक्ता डॉ. अभिनव शर्मा ने बताया कि साल 2009 में आईओसीएल के फ्यूल ऑयल स्टोरेज प्लांट में 7 दिन तक लगी आग में 12 लोगों की मौत हुई थी। राज्य सरकार की जांच कमेटी ने 2011 की रिपोर्ट में माना था कि आईओसीएल के सीतापुरा स्थित घरेलू गैस के बॉटलिंग प्लांट को जगतपुरा व सीतापुरा में आबादी विस्तार को देखते हुए शहर से बाहर भेजना चाहिए।

■ इस प्लांट में जामनगर लूणी गैस पाइप लाइन से एलपीजी उच्च दबाव पर सप्लाई होती है, जो सामने के रीको औद्योगिक क्षेत्र के नीचे से आती है। इसके ऊपर ही कई बड़े अस्पताल, कॉलेज और फार्मसी काउंसिल सहित अनेक शैक्षणिक संस्थान बन गए हैं। इसलिए बॉटलिंग प्लांट को शहर से बाहर शिफ्ट किया जाए।

अदालत ने अपने आदेश में रीको से यह भी कहा है कि वह भवनों के निर्माण के साथ-साथ, खतरनाक भवनों या खतरनाक उद्योगों के निर्माण के लिए रीको द्वारा निर्धारित नियमों, विनियमों और मानदंडों को भी रिकॉर्ड पर पेश करें, ताकि न्यायालय इस मामले में किसी निष्कर्ष पर पहुंच सके।

गैस के बॉटलिंग प्लांट को जगतपुरा व सीतापुरा में आबादी विस्तार को देखते हुए शहर से बाहर भेजना चाहिए। इस प्लांट में जामनगर लूणी गैस पाइप लाइन से एलपीजी उच्च दबाव पर सप्लाई होती है, जो सामने के रीको औद्योगिक क्षेत्र के नीचे से आती है। इसके ऊपर ही कई बड़े अस्पताल, कॉलेज और फार्मसी काउंसिल सहित अनेक शैक्षणिक संस्थान बन गए हैं। इसलिए बॉटलिंग प्लांट को शहर से बाहर शिफ्ट किया जाए।

इस पर न्यायमूर्ति संजीव प्रकाश शर्मा और न्यायमूर्ति संजीत पुरोहित की अध्यक्षता वाली खंडपीठ ने मुख्य सचिव को एक हलफनामा दायित्व करने को कहा है। जिसमें न्यायालय को जरिये शपथ पत्र यह सूचित किया जाए कि क्या सीतापुरा औद्योगिक क्षेत्र और उसके आसपास में राज्य द्वारा जेडीए और नगर निगम जैसी अपनी एजेंसियों के माध्यम से आवासीय कॉलोनियां विकसित की गई हैं अथवा नहीं।

अदालत ने अपने आदेश में रीको से यह भी कहा है कि वह भवनों के निर्माण के साथ-साथ, खतरनाक भवनों या खतरनाक उद्योगों के निर्माण के लिए रीको द्वारा निर्धारित नियमों, विनियमों और मानदंडों को भी रिकॉर्ड पर पेश करें, ताकि न्यायालय इस मामले में किसी निष्कर्ष पर पहुंच सके।

चाकसू में फल विक्रेता की मौत के मामले ने तूल पकड़ा, सब्जी मंडी बंद रही

मृतक के परिजन व सैकड़ों फल व सब्जी विक्रेता समेत जनप्रतिनिधियों ने धरना दिया

चाकसू, (निसं)। गत दिनों फल विक्रेता बनवारी लाल की मौत के प्रकरण ने मंगलवार को दूसरे दिन तूल पकड़ लिया। नाराज सब्जी व फल विक्रेताओं ने बनवारी की मौत को लेकर सब्जी मंडी बन्द रखकर कारोबार ठप रखा। लोग सब्जी व फल की खरीद को लेकर इधर-उधर भटकते नजर आए। बाद में कोटखवावदा मोड़, अम्बेडकर सर्किल पर टेंट लगाकर धरना दिया। धरना स्थल पर पूर्व विधायक वेत्प्रकाश सोलंकी, ब्लॉक कांग्रेस अध्यक्ष भरतलाल मीना, पूर्व मंडी चेयरमैन हरिनारायण चौधरी, विनोद राजोरिया, नगर पालिका उपाध्यक्ष सीताराम गुर्जर, पार्षद जुगल राजावत, विक्की सांवरिया, पूर्व पार्षद मोहनलाल बोहरा, शिवजी जाट सहित मृतक के परिजन व सैकड़ों फल व सब्जी विक्रेता मौजूद थे।

जनप्रतिाधियों ने मृतक के परिजनों को आर्थिक सहायता का एक ज्ञापन मुख्यमंत्री के नाम उपखण्ड अधिकारी व थाना प्रभारी को दिया,



नाराज सब्जी व फल विक्रेताओं व मृतक के परिजनों ने मांगों को लेकर धरना दिया।

जिसमें 50 लाख की आर्थिक सहायता, मृतक के आश्रित को सरकारी नौकरी या डेयरी बूथ व दोषी लोगो के खिलाफ कड़ी कार्यवाही की मांग की। कुछ देर के लिये लोगों ने पुराने टोंक रोड को जाम कर टापर जला दिए। जाम से दोनों तरफ वाहनों

की लंबी कतारें लग गई। बाद में प्रशासन की समझाइश से जाम खोल दिया। मृतक की बेटी ने क्षेत्र के लोगों से धरना स्थल पर आने की अपील की व उसके मृतक पिता को न्याय दिलाने की अपील की।

धरना स्थल पर लोगों को

सम्बोधित करते हुए पूर्व विधायक वेदप्रकाश सोलंकी ने कहा कि मृतक का बिना पोस्टमार्टम करवाये परिजनों पर रातों रात दबाव लगाकर दाग लगावा दिया, इसमें ऐसी क्या जल्दबाजी थी। घटना स्थल पर क्षेत्रीय विधायक के नहीं आने पर सोलंकी

■ जनप्रतिनधियों ने मृतक के परिजनों को आर्थिक सहायता का एक ज्ञापन मुख्यमंत्री के नाम उपखण्ड अधिकारी व थाना प्रभारी को दिया

ने तंज कसा। उन्होंने कहा कि सब्जी विक्रेताओं को स्थायी जगह देना चाहिए। आज यह घटना बनवारी के साथ घटी कल दूसरे के साथ घटेगी। वहीं सोशल मीडिया पर भी बनवारी की मौत को लेकर एक दूसरे पर आरोप प्रत्यारोप लगाए जा रहे हैं। देर शाम तक धरना जारी था। वहीं परिजनों का आरोप है कि 16 अगस्त को नगर पालिका ने बनवारी के 50 हजार के फल जब्त कर लिए थे और उसे थाने में ले गए थे। जिससे वह देशन में था इसी के चलते हुए उसकी मौत हो गयी।

40 लाख कीमत के 1 2 3 मोबाइल फोन बरामद, मालिकों को सौंपे

अलवर, (निसं)। अलवर एसपी सुधीर चौधरी द्वारा चलाए जा रहे ऑपरेशन सायबर संग्राम में पुलिस ने सफलता हासिल करते हुए चोरी गए करीब चालीस लाख कीमत के 1 2 3 मोबाइलों को बरामद कर उन्हें उनके वास्तविक मालिकों को लोटाकर जनता में विश्वास जमाने का पूरा प्रयास किया है।

सुधीर चौधरी पुलिस अधीक्षक जिला अलवर ने बताया कि ऑपरेशन सायबर संग्राम अभियान के तहत सायबर सेल व समस्त थानाधिकारियों, वृत्ताधिकारी द्वारा कार्रवाई करते हुए सीईआरएल पोर्टल पर दर्ज गुमशुदा मोबाइल फोन को ट्रेस कर 123 मोबाइल, अनुमानित कीमत करीब 40 लाख रुपये के मोबाइल फोन बरामद करवाए गए हैं। 123 मोबाइल फोन वास्तविक मोबाइल धारकों को सुपुर्द किये गये हैं। आमजन द्वारा गुम होने वाले मोबाइल फोन की शिकायत दर्ज कराने पर उनका इन्ट्राज सीईआरएल



अलवर पुलिस अधीक्षक सुधीर चौधरी ने जब्त मोबाइलों के बारे में जानकारी दी।

पोर्टल पर किया जाता है। सीईआरएल पोर्टल पर दर्ज होने के पश्चात मोबाइल फोन ट्रेस होने पर सायबर सेल द्वारा थानों के माध्यम से बरामद करवाया जाकर उनके वास्तविक स्वामियों को

सुपुर्द किये गये हैं।

एसपी चौधरी ने आमजन से अलवर पुलिस को तरफ से अपील की कि मोबाइल गुम होने पर पोर्टल पर शिकायत दर्ज करें या सायबर फांड

हेल्पलाईन नम्बर या जिला अलवर के हेल्पलाईन नम्बरपर सम्पर्क कर अपनी शिकायत दर्ज करवायें, ताकि आपकी मदद कर विधिक कार्रवाई की जा सके।

दुष्कर्म और कुकर्म करने वाला आरोपी गिरफ्तार

भरतपुर, (निसं)। भरतपुर की सेवर थाना पुलिस ने नाबालिग बच्चे-बच्चियों के साथ दुष्कर्म और कुकर्म करने वाले आरोपी को गिरफ्तार किया है। आरोपी दुष्कर्म करने का आदी है। नाबालिग से कुकर्म और हत्या के मामले में आरोपी आजीवन कारावास की सजा काट रहा था। साल 2024 में ही आरोपी की सजा पूरी हुई थी, जिसके बाद साल 2025 में उसने फिर से नाबालिग के साथ दुष्कर्म की घटना को अंजाम दिया। ग्रामीण सीओ आकांशा चौधरी ने बताया कि 25 जून 2025 को एक नाबालिग से दुष्कर्म करने की रिपोर्ट दर्ज हुई थी, जिसमें बताया गया था कि आरोपी मोहम्मद अरसद उर्फ लायक निवासी झुबारी पुलिस थाना जलालगढ़ जिला पूर्णिया बिहार ने नाबालिग के साथ दुष्कर्म किया है। साथ ही उसे जाति सूचक शब्दों से भी अपमानित किया है। आज आरोपी को गिरफ्तार किया गया है। साल 2007 में आरोपी के खिलाफ डीग जिले के पहाड़ी थाने में एक नाबालिग से यौन उत्पीड़न, हत्या करने का मामला दर्ज हुआ था। इस मामले में कोर्ट ने आरोपी

■ 2007 में अपने स्टूडेंट के साथ कुकर्म कर हत्या कर दी थी

■ जेल से बाहर आने के बाद नाबालिग से दुष्कर्म किया था

को आजीवन कारावास सजा सुनाई थी। आरोपी साल 2024 में जेल से रिहा हो गया था। सजा के दौरान आरोपी अर्ध खुलाबन्दी में था। वह मजदूरी करने जाता था। इस दौरान उसकी जान पहचान एक दंपती से हुई। दोनों पति-पत्नी भी मजदूरी करने जाया करते थे। साल 2023 में नाबालिग के पिता की बीमारी के कारण मौत हो गई। साल 2024 में आरोपी जेल से बाहर आ गया।

आरोपी मोसम्मद अरसद ने सेवर में किराए पर कमरा ले लिया और वह नाबालिग के घर आने जाने लगा। इस दौरान आरोपी ने नाबालिग की मां से कहा कि वह उसकी नाबालिग बेटी का स्कूल में एडमिशन करवाएगा। जिसके

बाद वह नाबालिग का सारा पढ़ाई का खर्च उठाने लगा। वह नाबालिग को किसी न किसी बहाने अपने कमरे पर ले जाता और उसके साथ दुष्कर्म करता। आरोपी नाबालिग से 2024 से दुष्कर्म कर रहा था। 25 जून 2025 को नाबालिग आरोपी से परेशान होकर सेवर थाने पहुंची, जहां उसने सारी घटना पुलिस को बताई। पुलिस ने मामला दर्ज कर मामले की जांच की और, आज आरोपी को गिरफ्तार कर लिया गया। आरोपी को कोर्ट में पेश कर जेल भेज दिया गया है।

सीओ आकांशा चौधरी ने बताया कि आरोपी मोहम्मद अरसद साल 2005 में बिहार से आया था। जहां वह एक मदरसे में पढ़ा रहा था। वहां पर उसने अपने साथी के साथ मिलकर एक 14 साल के नाबालिग युवक से कुकर्म किया। उसके बाद युवक की हत्या कर दी। नाबालिग युवक मदरसे में ही पढ़ता था। साल 2007 में आरोपी मोहम्मद अरसद और उसके साथी के खिलाफ रिपोर्ट दर्ज हुई थी। साल 2010 में कोर्ट ने मोहम्मद अरसद को आजीवन कारावास की सजा सुनाई।

ऑपरेशन सिंदूर में भारतीय सेना की वीरता पर छात्रा ने सिंदूर से पेंटिंग बनाई

9वीं क्लास की माही गुप्ता ने कलेक्टर व एसपी को साँपी पेंटिंग, पेंटिंग बनाने में 12 दिन लगे

अजमेर, (कासं)। आतंकियों द्वारा भारतीय महिलाओं के सुहाग उड़ाने वालों के खिलाफ भारतीय सेना की ओर से आतंकियों के खिलाफ चलाए गए ऑपरेशन सिंदूर को लेकर 9वीं क्लास की छात्रा ने सिंदूर से दो पेंटिंग तैयार कर एसपी और जिला कलेक्टर को सौंपी है। यह पेंटिंग 12 दिन में लाल रंग के सिंदूर और अलग-अलग कलर्स का उपयोग कर तैयार की गई है। पेंटिंग में महिलाओं को उनके सुहाग उड़ाने पर रोता हुआ और जवानों द्वारा चलाया गए ऑपरेशन को दर्शाया गया है। कलेक्टर और एसपी साँपी पेंटिंग :-आस्था फाउंडेशन की बॉलिटियर

मोनिका डीडवानिया ने बताया कि संस्था द्वारा आत्मरक्षा अभियान चलाया गया था। इस अभियान में 9वीं कक्षा की छात्रा माही गुप्ता भी जुड़ी हुई थी। तब बच्ची ने एका छोटा सा ऑपरेशन सिंदूर पर पोर्ट्रेट बनाया था, बाद में इस पेंटिंग को बड़ा बनाने के लिए कहा गया, बच्ची की मेहनत और सराहना करने के लिए मंगलवार दोनों पेंटिंग कलेक्टर लोकबन्धु और एसपी विंदिता राणा को सौंपी गई। पेंटिंग को लेकर बच्ची की भावनाएं बहुत अच्छी हैं। इसमें महिलाओं के दुख और ऑपरेशन सिंदूर को दर्शाया गया है।

प्रकाश नगर निवासी माही गुप्ता ने

बताया कि वह माहेश्वरी पब्लिक स्कूल में कक्षा 9वीं की छात्रा है। अपनी एक टीचर को देखकर उसने थर्ड क्लास से पेंटिंग करना शुरू किया था। पहलगाम में हुए आतंकी हमले के बाद भारतीय सेना द्वारा ऑपरेशन सुंदर चलाया गया था। पूरे देश में सिर्फ ऑपरेशन सिंदूर की चर्चा थी। तभी उन्होंने इस हमले में मारे गए लोगों को श्रद्धांजलि देने के लिए यह पेंटिंग तैयार करना सोचा था। माही गुप्ता ने बताया कि इस पेंटिंग में उन्होंने लाल रंग के सिंदूर के साथ अलग अलग कलर्स और कैनवास शीट का उपयोग किया, दोनों पेंटिंग को तैयार करने में करीब उन्होंने 12 दिन लगे।

राष्ट्रीय अनु. जाति आयोग अध्यक्ष का जनप्रतिनिधियों से संवाद

जयपुर। प्रदेश के संविधान क्लब में मंगलवार को राष्ट्रीय अनुसूचित जाति आयोग के अध्यक्ष किशोर मकवाना की अध्यक्षता में प्रदेश के जनप्रतिनिधियों के साथ संवाद कार्यक्रम का आयोजन किया गया।

बैठक में अनुसूचित जातियों से संबंधित विभिन्न विषयों एवं उनकी समस्याओं पर विस्तृत विचार-विमर्श किया गया। इस अवसर पर आयोग के अध्यक्ष मकवाना ने कहा कि अनुसूचित जाति वर्ग के सामाजिक, शैक्षिक एवं आर्थिक उत्थान के लिए सभी स्तरों पर समन्वित प्रयास किए जाएं। उन्होंने बताया कि अनुसूचित जाति वर्ग के हित के लिए राज्य एवं केंद्र सरकार की योजनाओं को अधिक से अधिक पात्र लाभार्थियों तक पहुंचाया जाएगा। बैठक में प्रदेश के उप मुख्यमंत्री डॉ. प्रेमचंद

बैरवा ने बताया कि संविधान के प्रावधानों को संरक्षित रखने के लिए आयोग का गठन हुआ है। उन्होंने बताया कि इस आयोग के माध्यम से एससी समुदाय के अधिकारों की रक्षा कर विभिन्न समस्याओं का समाधान किया जाता है। उन्होंने आश्वासन दिया कि एससी वर्ग की समस्याओं के समाधान के लिए आयोग द्वारा पूर्ण प्रयास किया जाएगा। बैठक के दौरान विधायकों ने अपने-अपने क्षेत्रों में चल रहे अनुसूचित वर्ग के विकास कार्यों की जानकारी के साथ विभिन्न समस्याओं के बारे में भी अवगत कराया। और समाजहित में योजनाओं के प्रभावी क्रियान्वयन पर सुझाव प्रस्तुत किए। बैठक के दौरान राष्ट्रीय आयोग के सदस्य वट्टेपल्ली रामचंद्र तथा लवकुश कुमार, राज्य मंत्री डॉ. मंजु बाघमार सहित अन्य जनप्रतिनिधि उपस्थित रहे।

दो हजार रुपये की रिश्वत लेते चिकित्सक गिरफ्तार



राजकीय चिकित्सालय जालोर के ट्रामा सेंटर में कार्यरत मेडिकल ज्यूरिस्ट चिकित्सक कानाराम पटेल को रिश्वत मामले में गिरफ्तार किया। (गोले में)

■ मारपीट के दर्ज प्रकरण में परिवादी की चोटों का चोट प्रतिवेदन जारी करने के एवज में रिश्वत मांगी थी

जालोर, (कासं)। भ्रष्टाचार निरोधक ब्यूरो मुख्यालय के निर्देश पर ए.सी.बी. जालोर इकाई द्वारा मंगलवार को कार्यवाही करते राजकीय चिकित्सालय जालोर के ट्रामा सेंटर में कार्यरत मेडिकल ज्यूरिस्ट चिकित्सक कानाराम पटेल को दो हजार रुपये की रिश्वत लेते रंगे हाथों गिरफ्तार किया है।

एससीबी की अतिरिक्त महानिदेशक रिस्ता श्रीवास्तव के निर्देशानुसार जोधपुर रेंज के उप महानिरीक्षक भुवनभूषण यादव के सुपरविजन में जालोर एससीबी के एएसपी मांगीलाल ने ट्रैप की कार्यवाही करते हुए बताया कि

परिवादी के साथ 24 जुलाई को हुई मारपीट के प्रकरण जो कि पुलिस थाना कोतवाली जालोर में दर्ज है। उक्त प्रकरण में परिवादी की चोटों का चोट प्रतिवेदन जारी करने के एवज में जालोर राजकीय चिकित्सालय के ट्रामा सेंटर के मेडिकल ज्यूरिस्ट डॉ. कानाराम पटेल द्वारा परिवादी से रिश्वत की मांग की गई, जिसका एससीबी जालोर द्वारा गोपनीय सत्यापन करवाया जाकर मंगलवार को

ट्रेप की कार्यवाही की गई। जिस पर डॉ. कानाराम को परिवादी से दो हजार रुपये रिश्वत की राशि प्राप्त करते हुए रंगे हाथों गिरफ्तार किया गया। एससीबी जोधपुर, रेंज उप महानिरीक्षक भुवनभूषण यादव के सुपरवीजन में आरोपी से पूछताछ तथा कार्यवाही जारी है। एससीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।

मादक पदार्थों की सप्लाई में लिफ्ट 15 हजार का इनामी तस्कर पंजाब से गिरफ्तार

ढाई साल से पुलिस को चकमा दे रहा था, एसओजी और डीएसटी की टीमों को भी आरोपी की तलाश थी

■ 80 किलो अवैध डोडा-पोस्ट व 320 ग्राम अफीम के साथ पकड़े गए आरोपियों ने यह नशा आरोपी से खरीदा था

सुरतगढ़, (निसं)। सर्किल की राजियासर थाना पुलिस ने अंतरराष्ट्रीय स्तर पर मादक पदार्थों की सप्लाई में लिफ्ट 15 हजार रुपए के इनामी आरोपी को पंजाब से गिरफ्तार किया है। 80 किलो अवैध डोडा-पोस्ट व 320 ग्राम अफीम के साथ पकड़े गए आरोपियों ने यह नशा आरोपी से खरीदा था। एसपी डॉ. अमृता दुहन ने मामले का खुलासा करते हुए बताया कि बरकत अली (27) निवासी कर्मलीवाली ढाणी को राजियासर थानाधिकारी सतीश कुमार ने अपनी टीम के साथ दबिश देकर बडिंडा (पंजाब) से गिरफ्तार किया है। अंतरराष्ट्रीय स्तर का यह तस्कर लंबे समय से फरार चल रहा था और जोधपुर की डीएसटी लगातार

इसकी तलाश कर रही थी। एसपी के अनुसार ऑपरेशन सीमा संकल्प के तहत मेडिकेटेड नशे और मादक पदार्थों की तस्करी में लिफ्ट अपराधियों पर सख्त कार्रवाई की जा रही है। 5 जनवरी 2023 को राजियासर थाना पुलिस ने हाईवे पर नाकाबंदी के दौरान कार को रोककर तलाशी ली, तो कार से प्लास्टिक कट्टों में भरा 80 किलो अवैध डोडा-पोस्ट और 320 ग्राम अफीम बरामद हुई थी। इस पर पुलिस ने कार सवार आरोपियों को गिरफ्तार कर

राजियासर थाने में एनडीपीएस एक्ट के तहत मामला दर्ज किया था। जांच के दौरान यह सामने आया कि पकड़े गए आरोपियों ने यह नशा बरकत अली से खरीदा था। बरकत अली की तलाश में पुलिस की टीमें लगातार दबिश दे रही थी। एसओजी और जोधपुर की डीएसटी भी उसकी तलाश में थी। आरोपी की गिरफ्तारी पर 15 हजार रुपए का इनाम घोषित किया गया था। राजियासर थाना प्रभारी सतीश कुमार के नेतृत्व में गठित टीम ने आरोपी

को बडिंडा से दबोच लिया। बरकत अली का आपराधिक रिकॉर्ड भी खंगाला गया है, जिसमें यह सामने आया है कि उसके खिलाफ पहले से ही सिटी थाने में एनडीपीएस एक्ट में मामला दर्ज है। आरोपी अंतरराष्ट्रीय हेरोइन तस्करी के मामले में भी वांछित है। थाना मोहनगढ़ में दर्ज एनडीपीएस एक्ट के एक मामले भी उसका नाम सामने आया है, जिसकी जांच एसओजी जोधपुर कर रही है। पुलिस अधिकारियों ने बताया कि आरोपी से पूछताछ की जा रही है और संभावना है कि कई और बड़े खुलासे सामने आएंगे। इस कार्रवाई में राजियासर थाने के सिपाही आत्माराम और रामदयाल की विशेष भूमिका रही।

नीले ड्रम की मर्डर मिस्ट्री : पुलिस जयपुर रेंज आईजी व खैरथल एसपी किशनगढ़ बास पहुंचे



पुलिस ने फरार मृतक युवक की पत्नी लक्ष्मी उर्फ सुनीता व प्रेमी को गिरफ्तार किया।

के सामने आने पर पुलिस ने जिलेभर के ईंट भट्ठा मालिकों को खबर की और साइबर सेल की मदद से आरोपियों की तलाश व गिरफ्तारी के लिए टीम गठित कर भेजी। तलाश के दौरान जेसे ही पुलिस तिजारा थाना क्षेत्र के भिड़ुसी ईंट भट्ठा पर पहुंची तो वहां मुनीम ने बताया कि अलावडा कमल भट्टे पर काम करने के लिए आए हुए हैं। पुलिस ने तुरंत उन्हें रोकने के लिए कहा और वहां पहुंचकर

महिला और युवक को डिटेन कर पूछताछ के लिए किशनगढ़ बास पुलिस थाने ले आई। प्रेम प्रसंग के चलते हंसराज की पत्नी सुनिता उर्फ लक्ष्मी एवं प्रेमी जितेंद्र शर्मा पुत्र राजेश शर्मा ने अपने मकान में किराए पर लेकर आया। उत्तर प्रदेश निवासी हंसराज अपने परिवार के साथ भिड़ुसी ईंट भट्ठा पर काम करता था। वहीं पर जितेंद्र बी मुनीम को नौकरी करता था। करीब डेढ़ महीने पहले जितेंद्र और

■ रेंज आईजी व एसपी ने मकान का अलोलोकन किया और घटना की जानकारी ली

हंसराज नौकरी छोड़कर आए थे। 15 अगस्त को जितेंद्र शराब पार्टी करने ऊपर रह रहे हंसराज के पास पहुंचा और तीनों ने मिलकर शराब पी। शराब पीने से नशा अधिक होने पर हंसराज लेट गया।

प्रेमी जितेंद्र और सुनिता उर्फ लक्ष्मी ने हंसराज को रास्ते से हटाने की योजना के मुताबिक मौका पाकर जितेंद्र हंसराज की छाती पर बैठ गया और पर दोनों हाथों से दबा लिए और तकिए से हंसराज का मुंह को दबाने लगा। सुनीता ने इस दौरान हंसराज के दोनों पैर दबा लिए जिससे हंसराज ने दम तोड़ दिया। बाद में प्रेमी और प्रेमिका ने मिलकर हंसराज की लाश को नीले प्लास्टिक ड्रम में रखकर ऊपर से नमक डाल दिया और ड्रम को चादर से ढक दिया। जन्माष्टमी के दिन जितेंद्र के परिवार के लोग मंदिर गए उस दौरान मौका पाकर जितेंद्र प्रेमिका सुनीता उर्फ

लक्ष्मी व तीनों बच्चों को लेकर घर से फरार हो गया। 17 अगस्त 2025 को हंसराज की मौत का खुलासा तब हुआ जब दोपहर को जितेंद्र की मां ऊपर छत पर गई और आ रही बदबू को लेकर अंदर मिला एक धारदार लोहे का फरसा व चादर को जब्त कर लिया।

युवक की लाश की शिनाख्त उत्तर प्रदेश निवासी हंसराज के रूप में होने पर पुलिस ने परिजनों को सूचना दी। दूसरे दिन हंसराज के परिजन किशनगढ़ बास पुलिस थाने पर पहुंचे। परिजनों ने बताया कि हंसराज की पत्नी सुनिता उर्फ लक्ष्मी ईस्टाग्राम पर रील बनाती थी। पुलिस ने पकड़े आरोपी प्रेमी जितेंद्र व प्रेमिका सुनीता उर्फ लक्ष्मी को गहन पूछताछ के उपरांत आरोप प्रमाणित गए जाने गिरफ्तार किया। महिला गांव नवादिया पोस्ट खांडेपुर जिला शाहजहांपुर उत्तरप्रदेश की रहने वाली है।

अफ्रीका की सबसे ऊंची चोटी पर पहुंची बीकानेर की कल्पना

बीकानेर, (निसं)। लंदन में रहने वाली बीकानेर निवासी कल्पना थानवी ने तंजानिया के माउंट किलिंमंजारो की चढ़ाई सफलतापूर्वक पूरी कर ली है। कल्पना ने पिछले दिनों इस यात्रा को चोटी भी दुनिया की प्रमुख पर्वत शृंखला में शामिल है। प्राकृतिक सुंदरता से भरपूर इस पर्वतीय चोटी पर पहुंचने के लिए कठिन मेहनत करनी पड़ती है। अफ्रीका की सबसे ऊंची पर्वत शृंखला किलिंमंजारो पर चढ़ाई का सिलसिला 6 अगस्त को शुरू किया और पंद्रह अगस्त तक चला। तंजानिया में स्थित ये पर्वत शृंखला करीब 5 हजार 895 मीटर यानी 19 हजार

■ लंदन में रहने वाली बीकानेर निवासी कल्पना थानवी ने पिछले दिनों इस यात्रा को पूरा किया

■ कल्पना ने 19 हजार फीट ऊंचे पहाड़ को फतह किया, ज्वालामुखी से बना है पर्वत

341 फीट ऊंची है। इस पर्वत शृंखला पर चढ़ना काफी मुश्किल है। ये अफ्रीका की सबसे ऊंची चोटी है और

इसे पार करना बड़ी उपलब्धि मानी जाती है। तंजानिया में स्थित ये पर्वत शृंखला ज्वालामुखी से बनी है। इनका नाम किंबो, मवेन्जी और शिरा है, जिसमें किंबो सबसे ऊंची चोटी है, जिसकी ऊंचाई 19 हजार 341 फीट है। मूल रूप से बीकानेर के जोशीबाड़ा क्षेत्र में रहने वाली कल्पना लंदन में ही काम करती हैं। उनके पति लंदन के प्रसिद्ध ऑनोलॉजिस्ट डॉ. नरोत्तम थानवी भी प्रोत्साहित करते हैं। विवाह के बाद भी उनका पर्वतारोहण से प्रेम कम नहीं हुआ। बार-बार प्रयास करने के बाद अब इस पर्वत शृंखला पर चढ़ने में सफलता मिल गई।

